

28 верасня 1996 г.  
субота, № 237-238  
(23040-23041)



# ЗВЯЗДА

## ПАДРАБЯЗНАСЦІ

### 20 ТЫСЯЧ ТОН БУЛЬБЫ ДА НАШАГА СТАЛА

Менавіта столькі прадалі гаспадаркі для патрэб гандлю і прадпрыемстваў агульнага харчавання. За межы рэспублікі паехала каля 10 тысяч тон. Наогул, зараз уборка бульбы крыху прыпынілася — надвор'е не спрыяе, дажджы ідуць ужо амаль дзень. З лепшымі паказчыкамі па ўраджайнасці пакуль ідуць Брэстчына — 165 цэнтнераў з гектара і Гродзеншчына — 164, 8. Самая дробная бульба — на Віцебшчыне (115,2 ц/га). Што датычыцца ўбраных плошчаў, то, як адзначаецца ў апошняй зводцы Мінсельгасхарча, гаспадаркі наблізіліся да паловы ад пасевнага — больш за сорок працэнтаў. А Магілёўская і Віцебская вобласці нават маюць паказчыкі 50,8 і 52,4 працэнта адпаведна. З палёў вывезена 748,6 тыс. тон бульбы. Безумоўна лідэр Міншчына — 266,8.

Мікалай ЛІТВИНАЎ.  
ВЫМІРАЕМ...

Згодна з прагнозам статыстычных устаноў насельніцтва Беларусі сёлета зменшыцца ў параўнанні з мінулым годам на 39 тысяч чалавек і будзе складаць не больш як 10.242 тысячы. Прычым гарадское насельніцтва мае нават прырост у 8 тысяч, а вясковасе зменшыцца на 45 тысяч.

За бягучы год каэфіцыент нараджальнасці панізіўся з 9,8 да 9,1, а адпаведны паказчык смертнасці ўзрос на 0,6.

Паказчыкі натуральнага прыросту насельніцтва адрозніваюцца адзін ад аднаго па рэгіёнах: так, па Брэсцкай вобласці перавышэнне колькасці нябожчыкаў над колькасцю народжаных складае больш як 4000 чалавек, а на Магілёўшчыне — больш як 7000.

Адпаведна змяняецца і ўзроставая структура насельніцтва: доля дзяцей і падлеткаў да 16 гадоў у агульнай колькасці насельніцтва складае 22,8, а асоб пенсійнага ўзросту — 21,1 працэнта. Такім чынам, на тысячу чалавек у працаздольным узросце ў 1996 годзе будзе прыпадаць 785 непрацуючых. Даволі сумная статыстыка.

Мікалай ЛІТВИНАЎ.

## БЕЛЫЯ АЛІМПІЙСКІЯ ГУЛЬНІ НАПЕРАДЗЕ. «ЗЯЛЁНЫЯ» ПРАЦЯГВАЮЦА Пачалася раздача грашовых узнагарод, якія ўрад паабяцаў беларускім спартсменам — прызёрам Алімпійскіх гульняў у Атланце

Так, залаты медаль «каштаваў» 40 тысяч долараў ЗША, сярэбраны — 20 тысяч, а «бронза» пацягнула на 15 тысяч «зялёных». А паколькі нашы алімпійцы заваявалі ў Атланце 1 залаты, 6 сярэбраных і 8 бронзавых медалёў, агульная сума складала 280 тысяч долараў. 10 працэнтаў прэміяльных спартсмены атрымалі ў валюце яшчэ ў Амерыцы, а астатняе ім выплачвалі ўжо дома «зайцамі». Трэнеры свае «кроўныя» пакуль што і ў вочы не бачылі.

Дарэчы, большыя ганарары за прызавыя месцы былі паабяцаны толькі алімпійцам Ізраіля, Мексікі, Іспаніі, Расіі, Францыі і Аўстраліі. Не самая дрэнная кампанія.

Алесь СІВЫ.

## ПРЫСВОЕНА ГАНАРОВАЕ ЗВАННЕ

За вялікі ўклад у развіццё і прапаганду выяўленчага мастацтва мастаку-жывапісцу Івану Дмухалю прысвоена ганаровае званне «Заслужаны дзеяч мастацтваў Рэспублікі Беларусь». Указ аб гэтым прыняў Прэзідэнт краіны Аляксандр Лукашэнка.

БЕЛТА.

## ПРЭЗІДЭНТ НЕ ТОЛЬКІ ПАПДПІСВАЕ ЎКАЗЫ, АЛЕ І СТРОГА СОЧЫЦЬ ЗА ІХ ВЫКАНАННЕМ

Кіраўнік дзяржавы Аляксандр Лукашэнка заслухаў 26 верасня даклад начальніка Службы кантролю Прэзідэнта Мікалая Дамашкевіча аб ходзе выканання ўказаў кіраўніка дзяржавы, якія датычаць праблем саючасовасці выплаты зарплат, стыпендыяў, аднаразовых дапамог і бесперабойнай работы камунальных службаў.

Як паведаміла БЕЛТА Галоўнае



## ФОТАСЛОВА

Даражэюць кілаваты  
Хоць ты порткі, брат, прайдай!  
Але ўжо не вінаваты  
Ані Кебіч, ні Камай.  
— Аб'ектыўныя працэсы, —  
Кажа цешча і дае

## Яўген ПЯСЕЦКІ

Мне сякеру, каб на ўзлессі  
Я ўспомніў аб зіме.  
Мы і самі, брат, з вусамі —  
Секчы дрэвы — мастакі.  
Толькі каб не засталіся  
У лясках адны... пянькі.

## ПРЭЗІДЭНТ БЕЛАРУСІ І ВІЦЭ-ПРЭМ'ЕР РАСІІ РАЗВЯЗВАЛІ «ВУЗЛЫ»

«Сённяшняя сустрэча дапаможа нам вызначыцца па многіх пытаннях», — заявіў Прэзідэнт Беларусі Аляксандр Лукашэнка ў лататку перамоў з расійскай афіцыйнай дэлегацыяй на чале з віцэ-прэм'ерам Валерыем Сяровым. Яны адбыліся 27 верасня ў рэзідэнцыі кіраўніка дзяржавы.

Аляксандр Лукашэнка выказаў надзею, што беларуска-расійскі дыялог дапаможа зняць многія праблемы ў двухбаковым эканамічным супрацоўніцтве і развязаць шэраг вытворчых «вузлоў», дасць зарад для расшырэння далейшых кантактаў з выходам на мікраўзровень.

Прэзідэнт краіны заклікаў удзельнікаў давож дэлегацыяў да таго, каб у ходзе перамоў было «менш дыпламатыі, больш адкрытых дыскусій, якія адлюстроўваюць узаемавыгадныя інтарэсы двух брацкіх народаў».

У ходзе сустрэчы дасягнута дамоўленасць аб плацяжах. Паводле слоў Аляксандра Лукашэнкі, цяпер доўг Беларусі за расійскія пастаўкі складае прыкладна 120—150 мільёнаў долараў.

Надаўна з рэзервовага фонду Прэзідэнта на яго пагашэнне было выдзелена 20 мільёнаў долараў. Што ж датычыць астатняй сумы, то бакі абмеркавалі некалькі варыянтаў яе далейшай выплаты. Паводле слоў Прэзідэнта, гэтыя перамовы паказалі, што пазіцыі ўдзельнікаў сустрэчы па многіх пытаннях супадаюць.

Як адзначыў Аляксандр Лукашэнка, у гутарцы з расійскай дэлегацыяй абмяркоўвалася таксама і палітычная сітуацыя ў рэспубліцы. Прэзідэнт яшчэ раз пацвердзіў сваю гатоўнасць да кампрамісу. Ён падкрэсліў: галоўнае ў тым, што ў рэспубліцы захоўваецца спакойная абстаноўка, нягледзячы на супярэчнасці паміж Вярхоўным Саветам і Прэзідэнтам. «Я гатоў нават пасля выпадку ў мой адрас знайсці адпаведны шлях для нармалізацыі ўзаемаадносін», — сказаў у сувязі з гэтым Аляксандр Лукашэнка ў гутарцы з журналістамі.

Ларыса ЛАЗАР,  
БЕЛТА.

## МАШЫНАБУДАЎНІКАМ РЭСПУБЛІКІ БЕЛАРУСЬ

Дарагія таварышы!  
29 верасня 1996 года машынабудаўнікі Рэспублікі Беларусь адзначаюць сваё прафесіянальнае свята.  
У складаных сацыяльна-эканамічных умовах удалося не толькі захаваць айчыны машынабудаўнічы комплекс, але і дзякуючы ініцыятыўным дзеянням кіраўнікоў, прадукцыйнай і якаснай працы рабочых, інжынерна-тэхнічных работнікаў, спецыялістаў і служачых галіны спыніць спад вытворчасці, павялічыць экспарт вырабляемай прадукцыі ў краіны далёкага і блізкага замежжа.

Шырокае распаўсюджванне атрымліваюць перадавыя тэхналогіі, сучасныя метады арганізацыі вытворчасці і гаспадарання.

Горача вітаю беларускіх машынабудаўнікоў, сардэчна віншую Вас, дарагія сябры, з прафесіянальным святам, жадаю моцнага здароўя, ішчасця, дабрабыту ў сем'ях, павышэння ўкладу галіны ў эканоміку рэспублікі.

Прэзідэнт Рэспублікі Беларусь А. ЛУКАШЭНКА.

ўпраўленне грамадска-палітычнай інфармацыі Адміністрацыі Прэзідэнта, Аляксандр Лукашэнка, разгледзеўшы шматлікія скаргі жыхароў горада Барысава і Барысаўскага раёна аб фактах затрымкі выплаты зарплат і неабгрунтаваным адключэнні халоднай і гарачай вады, асабліва ў вайсковых гарадах Печы і Лядзіша, даў даручэнне Службе кантролю Прэзідэнта па пра-

БЕЛТА.

## ПАРЛАМЕНЦКІ ДЗЁННІК

### ДЭПУТАТЫ ЗРАБІЛІ БЕЛТЭЛЕРАДЫЁКАМПАНІІ «МАНТАЖ»

Тэма дзейнасці журналістаў і ўвогуле сродкаў масавай інфармацыі стала дамінуючай на пасяджэнні сесіі Вярхоўнага Савета 27 верасня.

Пачала яе яшчэ ў «Розным» прадстаўніца камуністаў Алена Скрыган. Яна моцна абуралася выступленнем свайго калегі па фракцыі Ігара Катлярова, якое прагучала напярэдадні ў праграме «Панарама» беларускага тэлебачання, дзе той вельмі негатыўна ацаніў дзейнасць і прафесіянальныя здольнасці як асобных дэпутатаў, так і ўсяго парламента ўвогуле. Алену Скрыган падтрымаў і Сяргей Шпакаў, які таксама рэзка ацаніў выступленне Катлярова, назваўшы яго зневажальным. Вядома, пасля такой атакі вінаваты не мог не адказаць і рэплікі парламентарыяў. Ігар Катляроў паведаміў, што стаў ахвярай рэжымнага тэлебачання, якія, выкарыстоўваючы мантаж, далі ў эфір толькі частку яго двухгадзіннага выступлення на сустрэчы з выбаршчыкамі ў Акадэміі фізвыхавання, прычым толькі тыя словы, дзе ён выказаў крытыку ў адрас Вярхоўнага Савета. З гэтай нагоды Катляроў напрасіў прабачэння ў сваіх калег за тое, што яго не так падалі СМІ. Праўда, Станіслаў Шушкевіч на гэтую адказу, што трэба ведаць спецыфіку работы Беларускага тэлебачання і не дазваляць сабе такіх непрыстойных выразаў, якія прагучалі з усонаў дэпутата. Шушкевіч прапанаваў вызваліць Катлярова ад пасады старшыні Камісіі па правах чалавека і СМІ.

Невядома, чым бы закончылася гэтая перапалка, калі б увага дэпутатаў не пераклучылася наогул на дзейнасць Белтэлерадыёкампаніі. Вячаслаў Герасіменка прапанаваў пазбавіць журналістаў кампаніі акрэдытацыі ў Вярхоўным Савете за тое, што БТРК не выконвае палажэнняў Закона «Аб друку і іншых СМІ» і Пастановы Вярхоўнага Савета «Аб парадку асвятлення СМІ работы другой

сесіі Вярхоўнага Савета». Як вядома, пытанне гэтае яшчэ па прапанове Івана Цярэшкі раней было ўключана ў парадак дня, таму дэпутатаў доўга прасіць не давалася. У выніку без асаблівых спрэчак адпаведная пастанова была прынята. У ёй выказваюцца патрабаванні да Прэзідэнта прыняць меры па выкананні тэлерадыёкампаніяй і іншымі СМІ патрабаванняў Канстытуцыі, законаў і пастаноў Вярхоўнага Савета, даручэнне Генеральнаму пракурору ажыццявіць меры пракурорскага рэагавання па фактах парушэнняў, ануляванне акрэдытацыі журналістаў і тэхнічных супрацоўнікаў тэлерадыёкампаніі «за сістэматычнае неаб'ектыўнае, тэндэнцыйнае асвятленне пасяджэнняў Вярхоўнага Савета» і прапанаваць Старшыні Вярхоўнага Савета звярнуцца да кіраўнікоў расійскіх СМІ з просьбай удзяляць больш увагі дзейнасці Беларускага парламента. Дарэчы, пасля заканчэння пленарнага пасяджэння сесіі Іван Цярэшка нават склікаў прэс-канферэнцыю з нагоды прыняцця пастаноў.

Яшчэ адным пытаннем журналісцкага характару стала вырашэнне лёсу галоўнага рэдактара «Народнай газеты». Як вядома, Вярхоўны Савет, абмяркоўваючы складаную сітуацыю, звязаную з акцыяніраваннем выдання, яшчэ на першай сесіі прызначыў галоўным рэдактарам дэпутата Леаніда Юнчыка. Учора ж парламентарый ўнеслі ў папярэднюю пастанову яшчэ адзін пункт, згодна з якім Л. Юнчык заступае на пасаду з першага кастрычніка сёлета года.

Што ж датычыцца заканадаўчай дзейнасці парламента, то ўчора разглядаліся папраўкі і дапаўненні ў Закон «Аб бюджэтнай сістэме ў Рэспубліцы Беларусь».

Наступныя пленарныя пасяджэнні сесіі адбудуцца праз тыдзень. Да таго дэпутаты будуць працаваць у сваіх выбарчых акругах.

Юрась ЛЯШКЕВІЧ.

## ЗГАДЗІЛІСЯ НА «НУЛЯВЫ ВАРЫЯНТ»

Як вядома, у адказ на намер Прэзідэнта Беларусі Аляксандра Лукашэнкі ўнесці ў цяперашнюю Канстытуцыю Рэспублікі Беларусь змяненні ў дапаўненні дэпутаты фракцыі аграрыяў і камуністаў прапанаваў сваю альтэрнатыўную рэдакцыю Канстытуцыі.

20 верасня Вярхоўны Савет Беларусі прыняў зварот да Прэзідэнта Рэспублікі Беларусь і дэпутатаў парламента, якія ініцыявалі разгляд на рэспубліканскім рэферэндуме змяненняў і дапаўненняў у Канстытуцыю 1994 года. ВС прапанаваў абодвум бакам разгледзець магчымыя адкліканні сваіх праектаў Канстытуцыі. І вось гэты зварот, здаецца, не за-

стаўся непачутым. Група дэпутатаў Вярхоўнага Савета Беларусі выступіла з заявай.

«Падзяляючы непакой сваіх выбаршчыкаў за будучыню сваёй Айчыны, адзначаючы ў дакуменце, згодны з прапановамі, выкладзенымі ў звароце Вярхоўнага Савета Рэспублікі Беларусь, і заяўляю аб гатоўнасці адклікаць сваю ініцыятыву па выніковым на рэспубліканскі рэферэндум змяненняў і дапаўненняў у Канстытуцыю Рэспублікі Беларусь 1994 года і заклікаем Прэзідэнта Рэспублікі Беларусь таксама правяць добрую волю. Пад дакументам праставілі подпісы 84 дэпутаты.

Сяргей ПРОТАС.

## АДНЫМ СКАЗАМ

Сёння ў Беларусі 73.518 сем'яў выхоўваюць траіх дзяцей ва ўзросце да 18 гадоў, чацвярых — 16.782, а пяцых і больш — 10.247.

Запасы гатовай прадукцыі на складах прадпрыемстваў па стане на 1 чэрвеня складалі 10.744 мільярды рублёў, на 1 ліпеня — 10.794 мільярды, на 1 жніўня — 11.319 мільярдаў, на 1 верасня — 10.743 мільярды рублёў.

У жніўні ў паліўнай прамысловасці адбылося зніжэнне вытворчасці прадукцыі на 12,9 працэнта, здабыча нафты скарацілася на 3,7 працэнта.

З 1961 года па 1995 год уключна былі асуджаны 1 мільён 83 тысячы 977 чалавек, з іх былі пазбаўлены волі 405 тысяч 349 чалавек.

Большая частка запазычанасці па зарплате прыпадае на саўгасы і калгасы: больш як 50 працэнтаў ад агульнай сумы.

На прадпрыемствах Міністэрства прамысловасці пры спадзе аб'ёмаў вытворчасці за апошнія тры гады на 39,8 працэнта спажыванне энергіі знізілася на 63,2 працэнта.

У дарослых мужчын перавышэнне масы мозгу ў параўнанні з жаночай складае каля 100 грамаў.

Колькасць злачынстваў, якія ўчынены ў рэспубліцы наркаманамі за п'яцігоддзе ўзрасла амаль у 15 разоў.







**«В** ІЗІТНАЯ КАРТКА» Калініна Юрыя Алегавіча: 26 гадоў, грамадзянін Расіі, жыхар горада Калінінграда, адукацыя сярэдня, нежанаты. У недалёкім мінулым — супрацоўнік Калінінградскай мытні, прыватны прадпрымальнік. Сёння і на бліжэйшыя 10 гадоў — «пастаялец» папраўча-працоўнай калоніі ўзмоцненага рэжыму, куды трапіў пасля ўмяшання ўпраўлення КДБ па Гродзенскай вобласці і суда Лідскага раёна за крадзеж маёмасці ў асабліва буйных памерах шляхам махлярства. Выводзіцца 598.046.046 рублёў школьнага «Нёман» плюс 59.804.040 рублёў дзяржаўны — беларускае дзяржаўнае. У якасці кампенсаций ў яго канфіскаваны аўтамабіль «Опель-Рэкорд», электронная запісная кніжка, 100 тысяч польскіх злотых, 24.600 расійскіх рублёў і 1 долар ЗША.

Свой першы дзелавы візіт у горад Бярозаўка Лідскага раёна Юрыя Алегавіч нанёс у красавіку 1995 года. Ні мясцовыя ўлады, ні кіраўніцтва тутэйшага школьнага «Нёман» яго да сябе не клікалі, а таму з хлебам-саломой ды фуршэтам не сустракалі. Нішто тады не ведаў, чым адгукнецца для славытага прадпрыемства са шматгадовай гісторыяй зніжэння з гэтым маладым камерсантам. Але аб усім па парадку.

Красавіцкае наведванне Бярозаўкі расійскі госць завяршыў тым, што купіў у магазіне шэраг вырабаў «Нёмана». Затым гэтыя ўзоры былі накіраваны германскай фірме, з прадстаўніком якой Калінін пазнаёміўся, працуючы на мытні. Неўзабаве фірма паведаміла Юрыю Алегавічу, што бярозаўская прадукцыя попыт у Германіі знойдзе. А значыць, можна браць, як гаворыцца, быка за рогі. Што і было зроблена, прычым з зайдзёснай апэратыўнасцю. Ужо 26 мая школьнае «Нёман» і Мінская фірма «Белюст» у асабе яе дырэктара Калініна заключаюць дагавор № 515. Папера гэтая нават для няўзброенага вока, мякка кажучы, даволі даўня: падпіс шэфа фірмы на ёй няма, пячатка адсутнічае. Праўда, указаны юрыдычны адрас і разліковы рахунак у банку. Аднак у падатковых інспекцыях беларускай сталіцы гэтыя рэквізіты шукаць няма чаго, яны там не значацца. Па вельмі прастай прычыне — фірмы «Белюст» наогул... не існавала.

Як патлумачыў спадар Калінін следчаму, выдуманая рэквізіты спатрэбіліся яму для таго, каб «быць упэўненым у сур'ёзнасці намераў завода паставіць неабходную яму прадукцыю», а паколькі «заклучаны дагавор разглядаўся як па-

## Як адзін малады чалавек пасадзейнічаў збыту прадукцыі школьнага «Нёман»

пярэдні, ён гэты дакумент не падпісаў. Што ж датычыць адсутнасці пячаткі, дык адкуль жа ёй узяцца, калі няма фірмы...

Ужо пад заключэннем з «Нёманам» дагавор расіянін узяўся за рэгістрацыю ў Лідзе яшчэ адной камерцыйнай структуры пад той жа назвай, што і «Мінская». Ён сапраўды звяртаўся ў Лідскае аддзяленне «Прыорбанка» з просьбай аб адкрыцці рахунку. Аднак, паколькі ў вызначаны тэрмін не былі прадстаўлены неабходныя дакументы, забраніраваны для фірмы нумар ануляваў. Тым не менш, у накладных дакументах на адгрузку прадукцыі з'явіліся, як і ў вышэйпамятаным дагаворы, усе патрэбныя рэквізіты, зноў жа «ліпавыя». Разліковы рахунак № 609261 у Лідскім аддзяленні «Прыорбанка» не адкрывалі. Па ўказанаму адрасу размяшчаецца не фірма «Белюст», а аб'яднанне жылёва-камунальнага гаспадаркі. Патэлефанаваў шэфу фірмы — таксама праблема, паколькі ў гарадскім вузале сувязі шасцізначнага нумара, які пачынаў Калінін, наогул не існуе, маюцца толькі пяцізначныя.

Цяжка паверыць, але факт: ніхто са службовых асоб «Нёмана», ажыццяўляючы шматмільённую гандлёвую дзелку з невядомай дагэтуль грамадзянінам суседняй краіны, нават не патэлефанаваў у падатковую інспекцыю і банк, каб удакладніць звесткі наконт «Белюста» і яго дырэктара. З чаго б гэта? Які д'ябал спакуюў школьнага дырэктара?

Гэтыя «д'яблы» прысутнічаюць літаральна на кожным этапе дзелкі. Супрацоўніца аддзела збыту «Нёмана» С. Юнцэвіч па ўсуму ўказанню кагосьці са сваіх кіраўнікоў (каго канкрэтна — не памятае) афармляе дагавор з прыватнай фірмай на водпуск ёй школьнага вырабаў. Для гэтага чамусьці выкарыстоўваюцца чыстыя бланкі з пячаткай прадпрыемства і падпісам намесніка дырэктара па камерцыйных пытаннях З. Урбановіча, якія засталіся ў яе пасля нядаўняга кірмашу. Сам З. Урбановіч не памятае, каб гэты дагавор з ім узагадніўся. Аднак госць з Калінінграда заходзіць у кабінет галоўнага інжынера завода Б. Рунца, прадстаўляюцца кіраўніком фірмы «Белюст». Далей ён, па сло-

вах галоўнага інжынера, спасылаецца на З. Урбановіча, які ў той дзень быў у камандзіроўцы, але з якім, маўляў, ужо ўзгоднены банкаўскі рахунак для пералічэння грошай за атрыманы раней школьнага вырабаў. Для гэтага камерсанту трэба, каб Б. Рунца падпісаў даверанасць. Якую прадукцыю атрымала фірма — невядома, але галоўны інжынер верыць расіяніну і, паставіўшы свой подпіс, дае ўказанне сакратару замацаваць дакумент гербайвай пячаткай завода. Пры гэтым Б. Рунца не дапускае, што даверанасць будзе выкарыстана для атрымання школьнага вырабаў, бо адпаведнай рэзалюцыі не было. Тым не менш, для аддзела збыту гэта паперка чамусьці з'яўляецца дазволам на рэалізацыю прадукцыі «Белюсту». Афармляецца неабходнае распараджэнне, прычым рэквізіты фірмы дыктуюць сам Калінін. Пасля загрузкі аўтамабілі расіянін спрабуе забраць са склада ўсю дакументацыю, у тым ліку накладныя і даверанасць. Яму адмаўляюць, але невядома чаму і тут не насцярожваюцца. У выніку за тры заходы заводскі склад «разгрузіўся» амаль на 600 мільёнаў рублёў (і гэта, заўважце, цэны мінулага года). Ну а далей...

У пачатку ліпеня з банка вярнуліся на завод неаплачаныя патрабаванні па гэтай дзелцы. Само сабой, пачалося службавое расследаванне. Без асаблівых праблем высветлілася тое, што не хацелі паверыць раней: фірмы «Белюст» не існуе. А яе рэквізіты калі не чага і варты, дык толькі як «помнік» нашаму ўжо не сацыялістычнаму, але яшчэ не капіталістычнаму гаспадарніку. Высновы следства: «Юрыдычны аддзел прадпрыемства не прымаў ніякага ўдзелу ў прапарцыі дагавору. Па стану на сярэдзіну 1995 года запісаныя ў школьнаму складу складала каля 13 мільярдаў рублёў, а рэнтаўнае работа актывізавалася толькі пасля ўзбуджэння крымінальнай справы. У выніку з-за адсутнасці фінансавання зарплата работнікам прадпрыемства працягла час выплачвалася заводскай прадукцыяй. Гэта прымушае работнікаў шукаць сумніўныя рынкі збыту вырабаў, штурхае на крадзяжы і розныя злыжыванні».

Але вернемся, як кажуць, да нашых ачэкач. З дапамогай прыватных дэтэктываў, якіх наняў «Нёман», удаецца выйсці на міноі след Калініна. Аднак ад сустрэч ён ухіляецца, на допыты пасля ўзбуджэння крымінальнай справы з'яўляцца не хоча. Няма на гэта ў Юрыя Алегавіча часу, бо трэба ратаваць беларускіх браткоў ад затаваранасці. 7 сакавіка сёлета года «Белюст» заключае дагавор з фабрыкай лазавай мэблі (г. п. Поразава Свіслацкага раёна). Нумар рахунку ў галоўным філіяле «Прыорбанка» па г. Мінску зноў жа фіктыўны. Аплата, вядома ж, гарантуецца, для чаго Калінін ўпісвае ў дагавор залог аўтамабілі «Опель-Рэкорд». Усё ішло да таго, каб свіслацкая мэбля правалася на заходні рынак, аднак аддзела сарвала. Назаўтра, 8 сакавіка, расіянін паспрабаваў выехаць у Польшчу, але яго туды не пусцілі і ўзялі пад варту.

Тады і пачаў Юрыя Алегавіч скардзіцца на тое, як несумленна паставіліся на школьнае дзе да заключанай дзелкі. Аказваецца, маркіроўка грузу была дрэнная, упакоўка і кантэйнерызацыя — таксама. Таму, маўляў, педантычныя немцы хаця і ўзялі прадукцыю, але па заніжаных цэнах, і ён у выніку панёс непарадкаваныя расходы, не здолеўшы ў вызначаны тэрмін разлічыцца з «Нёманам». Але чаму ж у такім разе Калінін не вярнуў груз альбо не спагнаў з завода штрафныя санкцыі? І галоўнае: дзе ж грошы? Яны, як высветлілася, у нямецкім горадзе Золінгене, на рахунак калінінградскай фірмы «Сімон», ад імя якой і ажыццяўлялася пастаўка школьнага вырабаў.

У дзеяннях галоўнага інжынера «Нёмана» Б. Рунца следства не выявіла карыслівых матываў, кваліфікаваўшы іх як халатныя адносіны да выканання службовых абавязкаў. Міністэрства архітэктуры і будаўніцтва аб'явіла яму вымову. Загадам распубліканскага кіраўніцтва дырэктар завода А. Жыгала абавязаны пакараць усіх вінаватых асоб, а таксама і атэставаць спецыялістаў, звязаных з рэалізацыяй прадукцыі. Вось пакуль і ўсё. Што ж датычыць зніжэння мільёнаў, дык час пакажа, ці здолеў завод хаця б нешта вярнуць. Пытанне, мякка кажучы, праблематычнае.

Дарэчы, аналагічны «галаўны боль» цяпер і ў кіраўніцтва школьнага «Кастрычнік» Асіповіцкага раёна, з якім расіянін супрацоўнічаў па той жа схеме, што і з лідчанам. Розніца толькі ў тым, што «Кастрычнік» Юрыя Алегавіч трохі грошай усё ж вярнуў, бо вельмі ўжо моцна дапеклі. А потым і зусім ён...

Барыс ПРАКОПЧЫК.

### СУД ДЫ СПРАВА

## Вось бы такая цяганіна была пры незаконным атрыманні крэдытаў!

Хроніка не зусім удалых спроб аднавіць сацыяльную справядлівасць і ўсталяваць поўную ўладу Закона

Гісторыя са спаганнем незаконна атрыманых крэдытаў — чарговае сведчанне таго, што аднавіць справядлівасць у нашай краіне пакуль не вельмі проста. Нават калі з самых высокіх трыбун нястомна гучаць абяцанні вывесці на чыстую ваду і пакараць карупцыянераў. На практыцы ж атрымліваецца як у знакамітай байцы: а воз і зараз там.

Яшчэ ў кастрычніку 1994 года органы пракуратуры правярылі выкананне ўстановамі Ашчаднага банка заканадаўства, якое рэгулюе выдачу крэдытаў на будаўніцтва жылля. Выявілася, што многія кіраўнікі, службовыя асобы дзяржаўных прадпрыемстваў, арганізацый, выканкомаў, камерцыйных структур, супрацоўнікі банкаў не маючы на тое законных падстаў, атрымалі льготныя крэдыты. Прычым шмат якія пазычальнікі выкарысталі гэтыя грошы не па мэтаваму прызначэнню. Але спагнаць у поўным аб'ёме грошы пракуратуры не удалося і да гэтага часу.

Што ж перашкодзіла і па сённяшні дзень працягвае перашкаджаць пракурорам аднавіць справядлівасць? На гэтае і некаторыя іншыя пытанні карэспандэнт «Звязды» папрасіў адказаць старшага пракурора аддзела па нагляду за захаваннем законнасці ў сферы эканомікі Пракуратуры Рэспублікі Беларусь Івана СЫРКАВІЧА.

— Іван Уладзіміравіч, колькі чалавек, якія ў абход закона атрымалі крэдыты на будаўніцтва жылля, выявілі супрацоўнікі органаў пракуратуры? Дарэчы, нагадайце, калі ласка, якое паграбаванне закона ці іншага нарматыўнага дакумента парушылі гэтыя крэдытаатрымальнікі?

— Пачну з адказу на другое пытанне. Згодна з пастановай №169 Савета Міністраў Беларусі ад 22 сакавіка 1993 года, льготны крэдыт маглі атрымаць толькі грамадзяне, якія мелі патрэбу ў паліпашэнні жыллёвых умоў, а таксама маладыя сем'і, якія жылі разам з бацькамі.

Устаноўлены вышэйпамятаным дакументам парадак, як сведчаць вынікі пракурорскіх праверак, парушылі 360 грамадзян. Яны прадстаўлялі фіктыўныя даведкі, у якіх завышалася колькасць членаў сям'і, за-

ніжалася жылая плошча кватэры. Такім падманым шляхам было атрымана яшчэ да дэманіцы ў выглядзе крэдытаў на жыллё 2 мільярды 132 мільёны рублёў.

— І як адбываўся сам працэс вяртання дзяржаўнае гэтых, па сутнасці, украдзеных грошай?

— Умоўна я падзяліў бы яго на тры этапы.

Дык вось. На першым этапе па фактах выдачы фіктыўных даведак, падрабукі дакументаў з мэтай атрымання льготных крэдытаў намі былі ўзбуджаны 43 крымінальныя справы і праводзіліся расследаванні. Прымаўся таксама меры па пераключэнню дагавораў на агульных (не льготных) падставах. У выпадках, калі пазычальнікі не загладзіліся на гэта — дамовы скасаваліся і рабіліся спробы спагнаць з вінаватых недаатрыманыя сумы грошай на ўзроўні агульнай працэнтнай стаўкі, якая ў той час складала 140 працэнтаў. Па 12 ісках, якія мы накіравалі ў суды, было спагнана 1 мільён 544 тысячы рублёў.

Аднак прынятыя пракуратурай меры было недастаткова для аднаўлення справядлівасці. Чыноўнікі, якія выдавалі фіктыўныя дакументы, амаль нідзё не панеслі пакаранне, а грошы ў поўным аб'ёме крэдытаатрымальнікі таксама не вярнулі. Тады пракуратура краіны выступіла з ініцыятывай аб індэксацы крэдытаў. 24 лютага 1995 года Вярхоўны Савет, пасля нашых неаднаразовых напамінаў, у рэшце рэшт прыняў пастанову «Аб індэксацы крэдытаў, атрыманых грамадзянімі Рэспублікі Беларусь ва ўмовах інфляцыі».

З таго моманту пачаўся другі этап. Вярхоўны Савет прапанаваў Кабінету Міністраў і Нацыянальнаму банку распараджацца і зацвердзіць да 15 красавіка 1995 года парадак індэксацы крэдытаў. Але ўрад і Нацбанк прынялі адпаведную пастанову толькі 2 чэрвеня 1995 года. Да таго ж Палажэнне аб парадку індэксацы льготных крэдытаў мела некалькі істотных хібаў: не было прынята да ведама даручэнне аб індэксацы крэдытаў, якія выкарыстоўваліся не па мэтаваму прызначэнню, не вызначаны механізм індэксацы пераключэння Ашчадным банкам крэдытаў, не распараданы прыклады індэксацы. Фактычна гэтае Палажэнне не магла было прымяніцца на практыцы. Напрыклад, згодна з палажэннем, пракуроры накіроўвалі іскі аб

прызнанні крэдытных дагавораў неспраўдлівымі. Суд гэтыя іскі задавальняў. Аднак ні падатковыя інспекцыі, ні ўстановы Ашчадбанка па рашэннях судово не спыніліся спагнаць з даўжнікоў незаконна атрыманыя крэдыты. У сувязі з гэтым Генеральны пракурор быў вымушаны звярнуцца ў Кабінет Міністраў з просьбай распараджацца канкрэтны механізм індэксацы льготных крэдытаў. Больш як 9 месяцаў ва ўрадзе і Нацбанку распарацоўвалі гэты механізм, і ў выніку прынялі рашэнне, згодна з якім абавязкі па спаганню крэдытаў былі перакладзены з плеч падатковай інспекцыі на плечы істцы. Дзіўна, што распарацоўшчыкам механізма індэксацы спатрэбілася цэлых 9 месяцаў для ўсведамлення сваёй першапачатковай памылкі. На вошта было даручаць спаганне крэдытаў падатковым інспекцыям, калі па Канстытуцыі адчужэнне маёмасці, грашовых сродкаў можа быць зроблена толькі па рашэнню суда?

Памылкі пры распарацоўцы Палажэння аб парадку індэксацы льготных крэдытаў выклікалі цяганіну, якая на руку тым жа прайдзісведам. А страты цярпіць дзяржава.

Справа ў тым, што страты ад прадстаўлення льготных крэдытаў кампенсаваны Ашчадбанку з дзяржаўнае жэту і ў банка адпала ахвота судзіцца з тымі, хто незаконна атрымаў льготныя крэдыты. Клопаты па аднаўленню справядлівасці зноў узяла на сябе пракуратура.

Такім чынам, з канца мінулага года пачаўся трэці этап крэдытнай эпапеі. Са студзеня 1996 года пракуроры накіравалі ў суды 205 іскаў аб спаганні крэдытаў з улікам індэкса і росту спажывецкіх цен на агульную суму 9,6 мільярда рублёў.

На сённяшні дзень ужо задаволена 117 іскаў на суму 869,6 мільёна рублёў.

Апроч таго пазычальнікамі добраахвотна вернута 163,7 мільёна рублёў. Усяго з улікам індэксацы пакуль удалося спагнаць 11,2 працэнта ад агульнай сумы, заўважым, у ісках.

Астатнія 88 іскаў да гэтага часу ў судах не разгледжаны.

Словам, дыялог з нядобрасумленнымі пазычальнікамі, якія абкрапі наш народ на мільярды рублёў, у суды зацягнуўся яшчэ на некалькі месяцаў, а магчыма, і больш. А час, як вядома, — грошы.

Мікола ДЗЯБЕЛА.



Малюнак Аркады САЛТЫКОВА (г. Брэст).

## ПРА ГЕРОЯЙ БЫЛЫХ ЧАСОЎ ХУТКА МОГУЦЬ ЗУСІМ ЗАБЫЦЬ

Зараз адной з самых дзейсных і прыметных льгот для ветэранаў Вялікай Айчыннай вайны з'яўляецца, напэўна, льготны праезд, які быў устаноўлены яшчэ 12 сакавіка 1993 года міхурадавым пагадненнем шэрага дзяржаў — удзельніц СНД. Былі падпісаны неабходныя дакументы, выдадзены заслужаным людзям талоны агульнага ўзору, адпаведныя пасведчанні. Пачалося льготнае абслугоўванне ветэранаў транспартнікамі. Льготы льготамі, аднак яны лавіны фінансавання непасрэдна дзяржавай. Чаго зараз якраз і не адбываецца — нягледзячы на тое, што бюджэтам за 1996 год прадугледжана пакрыццё страт ад прадстаўлення льгот на праезд у памеры 6,7 мільярда рублёў чыгучын, паветранаму і аўтамабільнаму транспарту. Міністэрства фінансаў з-за слаблага папаўнення даходнай часткі бюджэту кампенсаванню нават не пачало ажыццяўляць.

У сувязі з гэтым узнікае і адпаведная рэакцыя з боку транспартнай галіны — папрокі і абурэнне. Пакуль яшчэ толькі папрокі. А можа здарыцца і іншае — так, паводле апэратыўных даных, прадстаўніцтва дзяржаўнай расійскай авіякампаніі «Трансавія» больш не праводзіць рэалізацыі льготных білетаў на рейсы па СНД. Так што задумача над арганізацыяй «бяссплатнага» праезду трэба менавіта дзяржаве, каб ветэраны ў рэшце рэшт не засталіся пакрыўджанымі.

Мікалай ЛІТВИНАЎ.

## ДЫРЭКТАРА ЗАТРЫМАЛІ ЗА ЗАХОЎВАННЕ ЗБРОІ?..

«Звязда» ўжо расказвала сваім чытачам аб скандальнай гісторыі, якая здарылася ў Гомелі, калі быў затрыманы дырэктар шпальернай фабрыкі.

Напамнім, што кіраўнік прадпрыемства заспеў на сваім працоўным месцы супрацоўнікі аддзела па барацьбе з арганізаванай злачыннасцю ў той момант калі ён атрымаў ад расіяніна каля 3 тысяч долараў. Да высвятлення абставін «дзелкі» дырэктар быў пакінуты на волю. Але крыху пазней ён быў арыштаваны. Як удалося высветліць, кіраўніку знакамитага прадпрыемства было прад'яўлена абвінавачанне зусім не ў сувязі з атрыманням хабару. Праваахоўнымі органамі вынесена папярэдняе абвінавачанне алошняга ў вырабе і захоўванні агнястрэльнай зброі, набыццё і захоўванне боепрыпасаў для яе. Следства працягваецца.

Ігар ГРЫШЫН.



**НАГЛЯДЗЯЧЫ НА ТОЕ, што Бог абдзяліў нетры беларускія зямлі багатымі радовішчамі каштоўных і каляровых металаў, нашу краіну не абмінула ні «медная», ні «залатая» і «ліхаманкі». І хоць апошнім часам былога «медна-нікелевага буму» на Беларусі не назіраецца, праблема з крадзяжамі і незаконным вывазам каляровых металаў перапрацоўшчыкам вельмі актуальная.**

**Што датычыць каштоўных металаў, то беларускія прадпрыемствы радыёэлектроннай прамысловасці ўсё яшчэ з'яўляюцца сваясасоблівым «кладзішчам» і маглі б, пры разумным, гаспадарскім выкарыстанні, істотна папоўніць залаты запас нашай маладой і пакуль небагатай краіны.**

**Нездарма праблема крадзяжоў, незаконнага вывазу і перапрацоўкі выкарыстання каштоўных і каляровых металаў была ў цэнтры ўвагі на нядаўнім чарговым пасяджэнні Міжведамаснай камісіі па барацьбе са злачыннасцю і наркаманіяй. Удзел у гэтай нарадзе прымаў і намеснік начальніка аддзела ўпраўлення па барацьбе з эканамічнай злачыннасцю МУС Беларусі Валерый ГОУЗІЧ, якога карэспандэнт «Звязды» і папрасіў дэталёва расказаць аб праблемах захавання і рацыянальнага выкарыстання каштоўных і каляровых металаў на беларускіх прадпрыемствах. Менавіта супрацоўнікі УБЗЗ вось ўжо некалькі гадоў найбольш актыўна процістаяць нелегальным «экспарцёрам» і «зладзеям» каляровых і каштоўных металаў, а значыць дасканала ведаюць, якія сітуацыі сёння складаліся ў, скажам так, «металічнай» сферы.**

#### НА ФРОНЦЕ БАРАЦЬБЫ З «МЕТАЛІСТАМІ» ЁСЦЬ ПЕРАМЕНЫ

— Валерый Георгіевіч, «медна-нікелевы бум» на Беларусі, як і ў іншых краінах былога СССР, пачаўся дзесьці гадоў шэсць таму. Тады беларускія нелегальныя «экспарцёры» металаў «палавалі» за кожнай дэталёй з алюмінію, нікелю ці медзі: выкопвалі тэлефонныя кабелі, разбуралі ліфтавое абсталяванне, «дэманіравалі» помнікі на могілках і гарадскія плошчы. Зараз, мяркуючы па зместу газет і паведамленнях электронных СМІ, падобныя з'явы здараюцца нячаста. Няўжо беларускія «металісты» вывезлі ўсе каляровыя металы за мяжу ці знайшлі сабе іншы занятак?

— Сапраўды, апошнім часам істотна зменшылася колькасць злачынстваў, звязаных з крадзяжамі і нелегальным вывазам каляровых металаў за мяжу.

Так, за 6 месяцаў бягучага года зарэгістраваны ўсяго 542 факты незаконнага вывазу каляровых металаў, што ў 3,9 раза менш, чым за аналагічны перыяд мінулага года. А колькасць крадзяжоў каляровых металаў наогул зменшылася ў 4,1 раза, што дазваляе ў больш поўным аб'ёме забяспечыць сыравінай прадпрыемствы металургічнай вытворчасці. Толькі Беларускаму металургічнаму заводу за 7 месяцаў гэтага года паставлена на 27,9 працэнта металаводу больш, чым за аналагічны перыяд мінулага года. Гэты прыклад з'яўляецца не толькі яскравым сведчаннем поспеху праваахоўных органаў і іншых зацікаўленых ведамстваў на фронце барацьбы з крадзяжамі каляровых металаў, але і доказам таго, што лому каляровых металаў на Беларусі яшчэ шмат.

Зрэшты, злачынцы таксама не дрэмлюць, шукаючы найбольш лёгкія аб'екты здабычы каляровых металаў. Прынамсі, апошнім часам злачынныя групы, якія займаюцца вывазам каляровых металаў за мяжу, звярнулі сваю пільную ўвагу на вайсковыя часткі расійскіх узброеных сіл, размешчаных на тэрыторыі Беларусі. На гэтых аб'ектах назапашана вялікая колькасць каляровых металаў. Праўда, беларускі ўрад своечасова прыняў контрмеры і выдаў яшчэ 28 снежня 1995 года пастанову №113п, згодна з якой часткі расійскай арміі, што часова размяшчаюцца на нашай зямлі, павінны здаваць металічны лом прадпрыемствам дзяржаўнага аб'яднання «Белдугасмет». За апошнія паўтара года, між іншым, расійскія вайсковыя падраздзяленні, што дыслакуюцца на Беларусі, здалі на нашы прадпрыемствы больш як 630 тон лому чорных металаў.

**Звычайна ў суботу дома мяне няма. Але тут паліло так, што не высунуцца з кватэры. Такага дрэннага верасня не памятаю. Касы дождж з поўначы луціў у акно з такой сілай, што не даваў спаць. Толькі пачынаеш драмаць, як раптам здаецца: у дзверы стукаюць.**

Сумнае надвор'е — адпаведны настрой. Змрочныя думкі.

На мінулую суботу ў Магілёве, дзе я жыў, намячаліся два адметныя мерапрыемствы: пашыраны пленум камуністаў з удзелам кіраўнікоў цэнтра Калякіна і Новікава і святкаванне 70-годдзя аэраклуба. На самалётах я лятаў, на верталёце не даводзілася. А тут такая магчымасць з'яўлялася ва ўсіх, хто пажадае. Планаваў так: паглядзець на горад з «вяртушкі» і паспець на пленум.

Але ж дождж. Умовы нялётныя.

Баўлю час тым, што слухаю радыё. Цікава гаворыць псіхалаг-жанчына, якая займаецца праблемамі мужчын. Нашы палітыкі нагадваюць ёй пінгвінаў. Аднолькава апрачаюцца. Не адрозніць.

Тое ж і ў мэтах. Усе як адзін клапоцяцца

## «ЗАЛАТАЯ ЛІХАМАНКА» ПА-БЕЛАРУСКУ: некаторых чыноўнікаў ужо трасе

Апроч таго і мы, супрацоўнікі праваахоўных органаў, выпрацавалі даволі эфектыўныя метады барацьбы з крадзяжамі і незаконным вывазам каляровых і каштоўных металаў.

Напрыклад, у выніку праведзеных аперацый праваахоўнымі органамі краіны, а таксама падраздзяленні лагранвойскаў і мытні на працягу 1995 года і ў першай палове гэтага года ў правапарушальніцкай канфіскавана і вернута дзяржаве звыш 1778 тон каляровых і рэдказемельных металаў на суму каля 14 мільярдаў рублёў, 3410 каратаў алмазных паўфабрыкатаў і брыльянтаў на суму больш за 20 мільярдаў рублёў, 5 кілаграмаў стратэгічнага металу «цэзій-133» і 213 кілаграмаў каштоўных металаў.

Такім чынам, менавіта актывізацыя дзейнасці праваахоўных і кантралюючых органаў прывяла да зніжэння колькасці злачынстваў, звязаных з крадзяжамі і вывазам каляровых металаў на Беларусі. Хоць гаварыць аб поўнай перамозе над «металістамі» пакуль яшчэ рана, бо, на жаль, пакуль што існуюць спрыяльныя ўмовы для іх дзейнасці, ды і попыт на каляровыя металы застаецца высокім.

#### РАСІЙСКАЯ МЫТНЯ ДАЕ «ДАБРО»

— Спыніцеся, калі ласка, больш падрабязна на ўмовах, якія спрыяюць дзейнасці «металістаў». Бо, напрыклад, як мне здаецца, праблема барацьбы з крадзяжамі і «ўцечкай» каляровых металаў за мяжу і Прэзідэнт, і Кабінет Міністраў удзялілі даволі шмат увагі.

— Так, 6 мая 1995 года быў падпісаны Указ №179 Прэзідэнта Беларусі «Аб мерах па ўзмацненню барацьбы з крадзяжамі каштоўных, чорных і каляровых металаў, іх лому і адходаў, каштоўных камяняў», які вызначыў асноўныя накірункі дзяржаўнай палітыкі па вырашэнню гэтай праблемы. Кабінет Міністраў таксама прыняў шэраг пастановаў, накіраваных на прадухіленне незаконнага вывазу чорных, каляровых і каштоўных металаў. Безумоўна, гэтыя рашэнні Прэзідэнта і ўрада адыгралі вялікую пазітыўную ролю ў спыненні «меднага буму». Але ж і «паліяўчыны» за метадамі таксама ўдасканальваюць свой злачынны «бізнес», прыдумваючы часам самыя невоорагодныя механізмы, разблытаць якія вельмі цяжка. Таму зараз неабходна, на маю думку, больш увагі сканцэнтраванне якраз на тым, каб ліквідаваць умовы дзейнасці такіх прайдзісвітаў і прадухіліць вываз з Беларусі каляровых і каштоўных металаў. Для гэтага варты стварыць дзяржаўную інспекцыю па кантролю за выкарыстаннем чорных і каляровых металаў. Агульнавядома, што на Беларусі гэтыя металы не здабываюцца і асноўнай крыніцай «злачыннага экспарту» з'яўляюцца прадпрыемствы, дзе выкарыстоўваюцца, напрыклад, медзь, нікель, алюміній, ніхром і г. д.

Між іншым, Міністэрства эканомікі ўжо распрацавала праект прэзідэнцкага ўказа аб стварэнні вышэйзгаданай дзяржаўнай інспекцыі ў структурных рамках Службы кантролю, але да практычнага ажыццяўлення гэтай задумкі справа пакуль не дайшла.

Далей. На многіх аб'ектах умовы захоўвання каляровых металаў такія, што зладзеі іх без асаблівых праблем выносяць і нават вывозяць. У прыватнасці, праведзенае супрацоўнікамі міліцыі комплекснае абследаванне падобных прадпрыемстваў сведчыць, што металапрадукцыя нярэдка захоўваецца на адкрытых, амаль не ахоўваемых пляцоўках.

Не так даўно ўзнікла яшчэ адна спрыяльная ўмова для «ўцечкі» каляровых металаў з Беларусі. Справа ў тым, што 1 красавіка 1996 года ўрад Расійскай Федэрацыі прыняў пастанову №479, згодна з якой адменены вывазныя мытныя пошліны, у тым ліку на лом і адходы чорных і каляровых металаў. Нягледзячы на гэта, што пры адсутнасці мытных бар'ераў паміж Беларуссю і Расіяй лом каляровых металаў бескантрольна будзе вывозіцца (і ўжо

вывозіцца) з нашай дзяржавы праз тэрыторыю Расійскай Федэрацыі ў іншыя краіны.

#### — А ці вывозіцца з Беларусі каляровыя і каштоўныя металы зусім легальна?

— У 1995 годзе Міністэрства знешніх эканамічных сувязей нашай краіны выдала 4 генеральныя ліцэнзіі на вываз лому і адходаў чорных металаў (прыкладна 159,8 тысячы тон на суму 9,1 мільёна долараў), 28 ліцэнзій — на вываз лому і адходаў каляровых металаў (44,824 тысячы тон на 55,6 мільёна долараў), 23 ліцэнзіі на вываз лому і адходаў каштоўных металаў і камяняў (60,8 тony на 32,1 мільёна долараў).

За 6 месяцаў бягучага года былі выдадзены 3 генеральныя ліцэнзіі на экспарт лому і адходаў чорных металаў (106 тысяч тон на суму 7,4 мільёна долараў), 5 ліцэнзій — на вываз лому і адходаў каляровых металаў (13,1 тысячы тон на 15,4 мільёна долараў) і 6 ліцэнзій на вываз лому і адходаў каштоўных металаў і камяняў (195 тон на 8,2 мільёна долараў). Відавочна, дзяржаве выгадна экспартаваць гэтыя металы. Мяркуючы па прыведзеных даных, у бюджэт Беларусі толькі за кошт выплаты мытных пошлін павінна было паступіць ад экспарту лому каляровых і каштоўных металаў каля 10 мільёнаў долараў.

#### АТАС! ВЫВОЗЯЦЬ ЗАЛАТЫ ЗАПАС

Зрэшты, нават падчас легальнага вывазу, асабліва каштоўных металаў і камяняў, дапускаецца шмат парушэнняў і дзяржаўнай скаронцы наносіцца вялікі ўрон. Не будзе перабольшаннем, калі скажу, што за апошнія тры гады мы страцілі тony золата, срэбра і іншых каштоўных металаў.

#### — Адкуль на Беларусі такое багацце? Нятры нашай зямлі небагатыя на каштоўныя металы.

— Затое на прадпрыемствах радыёэлектроннай прамысловасці гэтых каштоўных металаў было процьма, бо яны ўжываюцца пры вырабе розных дэталей і прыстасаванняў. Аналіз статыстычных справаздач сведчыць, што за апошнія тры гады на Беларусі запасы золата ў прыладах і абсталяванні знізіліся на 3,3 тony, у грашовым вымярэнні гэта 40,9 мільёна долараў. Зніжэнне адбылося па прычыне масавага распродажу за мяжу асноўных сродкаў прадпрыемстваў. Як устаноўлена падчас правяраў, галоўным чынам вывозілася вылічальная тэхніка і вымяральныя прыборы з высокім утрыманнем золата.

Праўда, і тая частка залатого запаса, што яшчэ засталася на прадпрыемствах, пры існуючым сістэме перапрацоўкі можа ў хуткім часе амаль цалкам «сплыць» за мяжу.

#### — На чым грунтуецца ваш гэтакі змрочны прагноз?

— Толькі на фактах, якія прагучалі падчас нядаўняга пасяджэння Міжведамаснай камісіі па барацьбе са злачыннасцю і наркаманіяй. Дык вось. Служба кантролю Прэзідэнта выявіла на некаторых прадпрыемствах краіны сур'ёзныя парушэнні ўмоў ліцэнзій на знешнеэканамічную дзейнасць з каштоўнымі металамі.

У прыватнасці, віцебскі завод «Мегом» у прысутнасці прадстаўніцы Камітэта па каштоўных металах адгрузаў на перапрацоўку ў ЗША звыш устаноўленай ліцэнзійнай квоты каля 100 кілаграмаў палядзю коштам 380,9 тысячы долараў.

Палацкім вытворчым аб'яднаннем «Шкловалякон» па ліцэнзій была вывезена на перапрацоўку ў Вялікабрытанію керамічная крошка, у якой утрымліваюцца плаціна і палладый. Пры гэтым устаноўленая квота была перавышана на 602,1 тысячы долараў.

Гэтае ж прадпрыемства ў мінулым годзе заключыла кантракт з англійскай фірмай «Джонсан Мэці» на перапрацоўку 800 кілаграмаў школьняваўных аргэратаў з плаціна-палыдыева-родыевага сплаву. Пры ажыццяўленні адзелькі ўмовы кантракту былі груба парушаны: каштоўны метал, які ўтрымліваўся ў сплаве, быў прададзены ў Англіі па самых нізкіх за

апошнія два гады каціроўках.

У выніку затраты на перапрацоўку аказаліся большымі, чым значылася ў тэхніка-эканамічным абгрунтаванні і ліцэнзій, на 120,2 тысячы долараў.

Дарэчы, па заключэнні Фізіка-тэхнічнага інстытута Акадэміі навук Беларусі і НДІ фізіка-хімічных праблем пры Белдзяржуніверсітэце, англійскай фірмай быў прапанаваны вельмі нерацыянальны спосаб перапрацоўкі лому каштоўных металаў.

Нярэдка нашы прадпрыемствы карысталіся пасрэднымі паслугамі камерцыйных эстонскіх і латвійскіх фірмаў. Падобнае супрацоўніцтва прыносіла страты ў памеры 8—15 працэнтаў ад аб'ёмаў паставак каляровых металаў.

Так, Гомельскі школавод праз пасрэдную эстонскую фірму «Аліва» заключыў дамову на перапрацоўку лому каштоўных металаў з англійскай фірмай «Сэйбін Карпарэйшн». За гэтыя паслугі эстонская фірма атрымала 22 кілаграмы золата. Лідскае прадпрыемства «Оптык», таксама за пасрэдных паслугі па арганізацыі перапрацоўкі 100 кілаграмаў плаціна-родыевага сплаву, аддало гэтай жа эстонскай фірме 8 працэнтаў ад указанай колькасці плаціны і родыю.

#### — Няўжо нельга было знайсці больш выгадных партнёраў, ці наладзіць перапрацоўку лому і адходаў каштоўных металаў на Беларусі?

— Больш выгадныя партнёры і сапраўды ёсць. Напрыклад, той жа лідскі «Оптык» дамоўіўся з АТ «Краснаярскі завод каляровых металаў» на перапрацоўку 93,1 кілаграма плаціна-родыевага сплаву. У выніку затраты «Оптыка» склалі ўсяго 3 працэнта ад кошту металу.

Перапрацоўка плаціна-родыевага сплаву на маскоўскім НПК «Суперметал» у 6 разоў таннейшая, чым паслугі англійскай фірмы «Джонсан Мэці».

Цяпер нахонт уласных магчымасцей па перапрацоўцы лому каштоўных металаў.

Яшчэ ў ліпені 1993 года пастановай №445 Савета Міністраў Беларусі дзяржаўнае навукова-вытворчае прадпрыемства «Квант» Камітэта па каштоўных металах было вызначана як галоўнае прадпрыемства па ўліку, збору і першаснай перапрацоўцы каштоўных металаў у выглядзе лому і адходаў.

Аднак, як сведчаць правяры Службы кантролю, пракуратуры і іншых міністэрстваў і ведамстваў, да цяпершняга часу прадпрыемствам «Квант» не наладжана першасная перапрацоўка адходаў каштоўных металаў. На гэтым прадпрыемстве няма ні спецыяльнага абсталявання, ні адпаведнай хіміка-аналітычнай лабараторыі. Дзейнасць «Кванта» ў асноўным заключаецца ў пасрэдных паслугах, за што прадпрыемства атрымлівае ад 5 да 15 працэнтаў ад цаны каштоўных металаў у адходах. Навошта пры такіх прыбытках клапаціцца пра арганізацыю вытворчасці? Хоць, як сведчаць правяры, ДНПГ «Квант» нават да выбару фірмаў-перапрацоўшчыкаў падыходзіла не зусім кваліфікавана. Найчасцей імі былі магчымасці самастойна перапрацаваць каштоўныя металы.

Да таго ж, на думку спецыялістаў, пры пасрэдніцтве «Кванта» заключаліся нявыгадныя для асобных беларускіх прадпрыемстваў і дзяржавы ў цэлым кантракты. У прыватнасці, завываўся кошт перапрацоўкі і ачысткі каштоўных металаў, не аплаліся «спадарожныя» каляровыя і рэдказемельныя металы, што ўтрымліваліся ў адходах. Інакш кажучы, пастаўляючы за мяжу адходы медзі, алюмінію, нікелю, наша краіна затрачвала грошы на іх транспарціроўку і перапрацоўку, нічога не атрымліваючы ўзамен. Прыкладаў зноў жа можна прывесці нямаля. І фактычна кожнае парушэнне адбывалася ці то па звычайнай нядабрынасці, ці то з-за няведання кан'юнктуры рынку, адсутнасці дакладнай інфармацыі аб чынах на каштоўных металах на вядучых еўрапейскіх рынках. Усе гэтыя хібы, згадзіцеся, не так ужо цяжка і выправіць. Тым больш, што яны так дорага каштуюць.

Наогул, існуючая сітуацыя патрабуе неадкладнага прыняцця дзяржаўнай канцэпцыі ў галіне здабычы, перапрацоўкі і выкарыстання каштоўных металаў і камяняў.

Не такія ўжо мы багатыя, каб раскідвацца па ўсім свеце тонамі золата, срэбра і іншых каштоўных і рэдказемельных металаў.

**Мікола ДЗЯБЕЛА.**

#### ГЛЫБІНКА

## ПІНГВІНІЯ,

### або Халодныя выхадныя ў чатырох сценах

пра народ.

М. Горкі неяк казаў, што магчымасць чалавеку жыць дае няведанне. Калі ведаеш усё наперад, становіцца не тое што нецікава, а невыносна сумна.

Здагадваюся, на партыйным пленуме «пінгвіны» будучы сварыцца. Так і было, у рамках, праўда, прыстойнага. Васіля Новікава бэсцілі за яго артыкул у газеце «Товарищ» — «Была без радості любові, разлука будзе без печалі». Лідэры ў сваю чаргу ганьбілі палітыку, нібыта накіраваную на ўсталяванне неабмежаванай асабістай улады. Былі і «мірныя» думкі: Прэзідэнт у Вярхоўнаму Савету не варты знішчаць адно аднаго, а шукаць кампраміс.

Недзе чытаў, што ў нас безадмоўна дзейнічае толькі адзін закон — закон зваротнага

выніку. Як толькі пачынаем гаварыць пра кансалідацыю, чакай расколу. Хіба не так атрымліваецца?

«Днямі ў Касцюковічах бабуля-пенсіянерка з натоўпу слёзна патрабавала ў Прэзідэнта «пастраліць тых, хто вам, Рыгоравіч, нервы рва». Гэта я працываў «Магілёўскую праўду». А ў кулуарах пленума, расказвалі мне, пытанне аб смяротным пакаранні, выносімае на рэфэрэндум, разглядалася як «дальнабойнае». Маўляў, могуць вярнуцца «тройкі», і расстрэльваць людзей пачнуць без суда і следства, за іншадумства. А ўмовы еўрапейскага супольніцтва — так, шырма. Для прыкрыцця злавеснага плана па знішчэнню апазіцыі.

Бачыце, да чаго дадумаліся.

— А няхай выканаўча ўлада глядзіць у ко-

рань, — гавораць адны «пінгвіны». — У 1991 годзе расстраляна ў вобласці па суду 8 чалавек, у 92-м — 4, 93-м — 7, 94-м — 9, у 95-м — 10. А за адзін толькі тыдзень скончылі жыццё самагубствам 15 чалавек. Хутка ўжо і судзіць не будзе каго. Народ вымірае.

— Вось каб нам палкі ў колы не ўстаўлялі, не перашкаджалі працаваць, — чуюцца з процілеглага боку.

Гэта ўжо не сумна, а страшна. Няўжо гісторыя паўтараецца і пачынаюцца пошукі воараў? Няўжо, калі не атрымліваецца ў эканоміцы, нам абавязкова патрэбен шкоднік?

Глыбінка захвалывалася, чаго не адзначалася ўжо даўно. Абласное радыё праводзіць апытанні грамадзян, некаторыя не ведаюць, чаго там, у сталіцы, хочучы, але ўсё засвоілі: пачынаецца барацьба. «Ты за каго, за дэпутатаў ці Прэзідэнта?» — да такой спрошчанай фармулёўкі зводзіцца бытавое ўспрыманне канфлікту паміж уладамі.

Гэта пры тым, што ўсе мы з адной «пінгвініі» і ўсім трэба капаць бульбу. Але — мокра і халодна. Ці будучы лепшыя дні?

**Васіль ЛЕЎЧАНКА.**





# ЭКАЛОГІЯ — ЧАЛАВЕК

СПЕЦВЫПУСК «ЗВЯЗДЫ» І МІНІСТЭРСТВА ПРЫРОДНЫХ РЭСУРСАЎ І АХОВЫ НАВАКОЛЬНАГА АСЯРОДДЗЯ РЭСПУБЛІКІ БЕЛАРУСЬ

28 верасня 1996 года

№ 3 (7)

АКТУАЛЬНА

## Закон Нана—Лугара «працуе» на беларускай зямлі

На пытанні «Звязды» адказвае міністр прыродных рэсурсаў і аховы навакольнага асяроддзя Міхаіл РУСЫ

З 23 па 27 верасня працягвалася ў Мінску канферэнцыя па праблемах аднаўлення навакольнага асяроддзя на месцы былых ваенных баз і гарадкоў, якія выслабіліся пасля вываду часцей расійскай арміі. Гэта ўжо другая такая канферэнцыя, арганізаваная Агенцтвам па ядзернай бяспецы Міністэрства абароны ЗША. Цяперашнюю разам з агенцтвам правялі Мінабароны і Акадэмія навук Беларусі пры ўдзеле Міністэрства прыродных рэсурсаў і аховы навакольнага асяроддзя.

Сустрача спецыялістаў розных краін праходзіла ў рамках праграм, прадугледжаных так званым законам Нана—Лугара, прынятага кангрэсам ЗША. Згодна з гэтым законам, «ядзерным» краінам, былым рэспублікам былога СССР, аказваецца дапамога ў ліквідацыі ядзерных узбраенняў, іх кампанентаў і аднаўленні прыроднага асяроддзя там, дзе ўсё гэта знаходзілася. Гэта значыць — Расіі, Украіне, Казахстану і Рэспубліцы Беларусь, якая, дарэчы, цяпер зусім ужо і не ядзерная.

Ужо сама тэма зусім неардынарнай сустрачкі спецыялістаў і навукоўцаў выклікае шэраг разнастайных пытанняў. На іх і адказвае кіраўнік міністэрства — паўнапраўнага ўдзельніка прайшоўшай канферэнцыі.

— Наколькі вядома, прадстаўнікі розных краін, сабраўшыся ў будынку Акадэміі навук, апрача ўсяго іншага абмяркоўвалі і разнастайныя праекты аднаўлення навакольнага асяроддзя ў месцах былога кватаравання расійскіх войскаў. Міхаіл Іванавіч, як на вашу думку: гэта на сённяшні дзень проста слоўныя праекты ці тут ужо праглядаецца і штосьці рэальнае?

— Паведамлю спачатку, што той жа закон Нана—Лугара «разбіты» на некалькі напрамкаў. Маецца ў ім і блок праблем па аднаўленню навакольнага асяроддзя ў месцах былога базіравання расійскіх войскаў стратэгічнага прызначэння. А таму і наша задача — дэталёва абследаваць экалагічны стан тэрыторыі кожнага былога ваеннага гарадка, кожнай базы. Неабходна вызначыць, забруджаныя яны ці не, а калі так, то хто канкрэтна ў гэтым вінаваты, якія меры неабходны для аднаўлення экалагічнага статусу такіх месцаў.

Распрацоўваюцца і планы аднаўлення такіх тэрыторый, бо патрабаванні да кожнай з іх розныя. Скажам, каля Пастаў на месцы ваеннага гарадка цяпер узводзіцца даўнячы аздараўленчы цэнтр — тут экалагічныя патрабаванні самыя жорсткія. Калі ж не дзе будзе размяшчацца, скажам, прамысловая вытворчасць, то ўзровень патрабаванняў, зразумела, больш нізкі.

— Планаваць гэтак аб'ектыўна можна толькі бітаць. Аднак увесё настрой псеу самае што ні на ёсць празічная думка: хто ж на ўсё гэта будзе выдзяляць сродкі? Тым больш, што з Расійскай Федэрацыяй у нас існуе дамоўленасць па «нулявому варыянце», калі яна ў экалагічным плане нічога нам не павінна.

— Так, расіяне скасавалі нам даўгі па энергарэсурсах, а мы ім — сумы па расходах на аднаўленне і рэкультывацыю тэрыторый былых баз і гарадкоў. Цяпер гэтыя работы Беларусь будзе сплочаць сама.

Аднак асаблівых праблем тут не бачу, таму і заўважу: калі хтосьці заводзіць размо-



ву аб неабходнасці многіх мільярдаў долараў, той памыляецца. У прынцыпе, узнікла пытанне толькі па Паставах, і менавіта па самой ваеннай базе (не па ваеннаму гарадку — падкрэсліваю гэта!) — там выявілі невялікае забруджванне свінцом і даволі моцнае — нафтапрадуктамі.

Мы правярылі такія аб'екты ў Ружанях, на месцы дыслакацыі былой Мазырской дывізіі, і пераканаліся: асаблівага забруджвання там няма.

— А якія падыходы, Міхаіл Іванавіч, вызначым па Клічаўскаму раёну, дзе знаходзіцца «славуты» палігон у Дубна? Там жа экалагам не падступіцца, і вы самі ведаеце чаму.

— Тут ужо зусім іншая справа. Гэта тэма праектаў па лініі закона Нана—Лугара не датычыцца. Не ўваходзіць яна і ў дамоўленасць па «нулявому варыянце» дагавора з Расіяй.

У Беларусі ёсць чатыры такія аб'екты, і цяпер на іх працуюць змешаныя расійска-беларускія камісіі. Гэта ўпамінаеце вамі Дубна, дзе больш як 3 тысячы гектараў бомбадальнага палігона, а таксама — мішэннае поле, нашіпаванае бомбамі і снарадамі, якія не ўзарваліся. Ужо падлічана сума на ўпарадкаванне тэрыторыі, вядуцца з расійскімі бокам і перамовы аб аплаце будучых работ. Так што тут будуюцца затрачваюцца

ўжо не беларускія рублі. Такі ж падыход будзе і да астатніх падобных аб'ектаў — «Гомель-30», «Коласава».

— Нельга не зрабіць акцэнт і на збудаванні пусковых комплексаў «Крона», якіх у Беларусі налічваецца не адзін дзесятак. Адзін такі комплекс у свой час узарвалі — па «новай» амерыканскай тэхналогіі — і атрымалі вялікі экалагічны ўрон, а менавіта: павалены на сотню метраў лес, горы шчэбню і бетону.

— Комплексы «Крона» ў «нулявым варыянце» з Расіяй не ўваходзяць, затое яны фігуруюць у праграмах закона Нана—Лугара.

Калі Расія з гэтых стартавых пляцовак свае ракеты вывезла, то яна павінна была (па лагядненню) гэтыя збудаванні знішчыць. Аднак першы ўжо вопыт паказаў нам усю складанасць праблемы. Таму мы ў міністэрстве і забаранілі выконваць работы па такой недасканалай тэхналогіі. Як міністр я выдаў адпаведны загад — і не выконваць яго ніхто не мае права, у тым ліку і вайскоўцы. Вось калі амерыканскі бок прапануе нам бяспечную тэхналогію знішчэння комплексаў «Крона», то тады мы і дадзім дазвол на гэтыя работы. Цяпер у ЗША, наколькі мне вядома, сталі займацца гэтым пытаннем больш канкрэтна: у прыватнасці, папярэдне выдзяляюць на распрацоўку новай тэхналогіі для «разбора» з той жа «Кронай» каля пяці мільёнаў долараў.

Іншага рашэння і быць не павінна. Бо ніхто з беларускую прыроду нікому не дазволіць. Пускавы комплекс «Крона» па сутнасці ўяўляе сабой бетонную таўсценную пляцоўку 18 на 80 метраў. Што добрага будзе, калі ўсю гэтую махіну ўзняць выбухам у паветра і абрушыць на беларускі бор? І так — дзесяткі разоў...

— Давайце, Міхаіл Іванавіч, сядзем на тым, што ніякай асаблівай пагрозы гэтыя апусцелыя стартавыя комплексы ні ЗША, ні краінам Заходняй Еўропы сёння ўжо не нясуць. Напэўна, засталася ў бяз'ядзернай Беларусі нешта іншае, што іх непакоіць больш.

— Як, дарэчы, і нас саміх. Вось адна такая небяспека — кампаненты ракетнага паліва, якія пакінулі ў Беларусі расійскія войскі, у тым ліку і славуты меланж, аб праблемах з якім дастаткова пісала і газета «Звязда».

Гэта вельмі сур'ёзнае пытанне, і яго трывае пад жорсткім кантролем наша міністэрства, нават і сам Прэзідэнт, якому аб стане праблемы рэгулярна дакладваецца. Сёння распрацоўваецца ўстаноўка па утылізацыі меланжу, адпаведная тэхналогія.

— Але ж я добра ведаю, якое тут мноства праблем. І адна з іх — фінансаванне праекта.

— Сёння дыхаць лягчэй: стала вядома, што грошы на ажыццяўленне праекта даць амерыканскі бок — менавіта па той жа пра-

граме закона Нана—Лугара. Дамоўленасць накіонт гэтага нядоўна дасягнута — з дапамогай Мінабароны Беларусі.

— Упэўнены, Міхаіл Іванавіч, што многія чытачы зададуцца пытаннем: чаму ўзнікаюць такія двухсэнсавасці і выбіральнасці. Бо відавочна, што на знішчэнне ўстановак тыпу «Крона», таго ж меланжу па праграмах закона Нана—Лугара грошы знаходзяцца, а вось калі трэба ў наваколлі былых расійскіх ваенных баз аднавіць нармальнае для чалавека прыроднае асяроддзе, то сродкаў не знойдзеш днём з агнём.

— Я думаю, чытачам час ужо ведаць пра некаторыя, скажам так, «нюансы». Справа ў тым, што і на знішчэнне ўстановак «Крона» сродкі з амерыканскага боку выдзяляюцца, скажу шчыра, толькі пад вялікім ціскам. Аднойчы я сам як міністр прама заявіў чарговай замежнай камісіі: па прапанаванай вамі тэхналогіі падрываць гэтыя пляцоўкі не будзем — няхай яны так і застануцца. Толькі тады нашы партнёры моцна задумаліся і нешта прапанавалі. А дапамога па знішчэнню меланжу? Тут таксама ўсё зразумела: калі хтосьці мае ракетнае паліва, то заўсёды можа заправіць ім баявую ракету. Атрымаўшы, што для Захаду ёсць вялікі сэнс дапамагаць Беларусі ў справе яго знішчэння.

— Вось і прыйшлі мы з вамі да старой як свет высновы: кожны думае пра сябе, кіруюцца сваімі інтарэсамі. Калі так, то напаследак хацелася б спытаць, што ў нас робіцца ў сувязі з вывадам расійскіх войскаў стратэгічнага прызначэння? Каб хоць у гэтым выпадку ў нас у далейшым менш «выплывала» незразумелых страт.

— Тое, што некалькі гадоў назад вывад часцей расійскай арміі меў характар бізладна-хаатычны, вядома многім. Цяпер ужо не так. Сёння гэты працэс — пад жорсткім кантролем з беларускага боку. І ў першую чаргу — у адносінах да стратэгічных часцей.

Калі яны ад'язджаюць, то здаюць нам ваенныя гарадкі і базы афіцыйным парадкам. У нас адпрацавана метадыка абследавання экалагічнага стану такіх аб'ектаў, яна зацверджана нашым Міністэрствам прыродных рэсурсаў і аховы навакольнага асяроддзя і ўзгоднена з міністэрствамі абароны Беларусі і Расіі. Дарэчы, расійскі бок прызнаў нашу метадыку, пагадзіўся з тымі крытэрыямі і параметрамі, па якіх мы вызначаем узровень забруджвання тэрыторый, аб'ектаў, ступень экалагічнага ўрону і г. д.

Для гэтай работы ў Міністэрстве маюцца спецыяльныя службы — навукова-тэхнічны цэнтр «Экасвет» і геалагічнае падраздзяленне. Яны забяспечаны дакладнай апаратурай і прыборамі, якія на кожнай пакідаемай ваеннай базе заўсёды знойдуць любы шкодны элемент, хоць бы і ў самай малой канцэнтрацыі.

У мяне ёсць усе падставы адказа на запыт, што ні на адным ваенным аб'екце, які ўжо выслаблены ад войскаў, радыяактыўнага забруджвання няма. Падобныя пытанні міністэрства выпускаць са свайго поля зроку проста не мае права.

Інтэрв'ю правёў  
Валерый ЧАРНЯЎСКІ.  
Фота Яўгена ПЯСЕЦКАГА.

### ПРАВЫ ПРАКТЫКУМ

## Кожны трэці злачынца пазбягае пакарання...

Менавіта такая сітуацыя склалася сёння ў справе выканання прыродаахоўных законаў: злачынствы ёсць — вінаватых няма

глядаць і разбірацца, якую адказнасць павінны былі несеці «невядомыя» злыя браканьеры — кримінальную ці «проста» адміністрацыйную? Сэнс воль у чым: правапарушэнне, безумоўна, мела месца, але з-за бяздзейнасці і непрафесіяналізму работнікаў райаддзела ўнутраных спраў асобу парушальніка ўстанавіць ужо немагчыма, ніхто не заплаціў за забітага дзіка нават адміністрацыйнага штрафу. Цяпер тая «асоба» сядзіць у сваёй хаце і пасміхаецца.

Якую з'яву мы назіраем? Як яна называецца? Не будзем займацца пустым маралізаваннем, а дадзім слова афі-

цыйнаму дакументу: «Эфектыўнасць работы ў гэтым напрамку з году ў год працягвае заставацца незадавальняючай. З 36 вывучаных кримінальных спраў прыпынена 13, ці кожная трэцяя. Па асобных матэрыялах дапускаюцца незаконныя адмовы ва ўзбуджэнні кримінальных спраў. Многія парушальнікі зямельнага, ляснога, заканадаўства аб ахове і выкарыстанні жывёльнага свету пазбягаюць не толькі кримінальнай, але і адміністрацыйнай адказнасці па віне работнікаў органаў унутраных спраў. Гэта з'яўляецца вынікам таго, што апэратыўна-вышукавыя мерапрыемствы і да-

знанне па справах указанай катэгорыі праводзяцца павярхоўна і некаваліфікавана».

(З прадстаўлення «Аб ліквідацыі парушэнняў закона пры правядзенні дасягнення па матэрыялах і справах аб злачынствах у сферы аховы навакольнага асяроддзя», накіраванага Мінскай мікрабнай прыродаахоўнай пракуратурай ва ўпраўленне ўнутраных спраў Мінскага вобласнага камітэта.)

Дык што ў нас робіцца? Чаму праваахоўныя органы глядзяць праз пальцы на актыўную дзейнасць знішчальнікаў прыроды і ўсяго жывога? Якія, між іншым, «працуюць на перспектыву» — і ад такой «перспектывы» праз 15—20 гадоў стане моташна ўсяму грамадству, усяму народу, калі толькі і застанецца, што жыць на голай чарнобыльскай зямлі.

Разнастайныя аспекты небяспечнай тэндэнцыі газеце дапамагае раскрыць Мінскі мікрабнай прыродаахоўны пракурор старшы саветнік юстыцыі Васіль ДЗЕМЦОВІЧ.

(Заканчэнне на 2-й стар. спецвыпуску).

Нагітаць страсці, перажываючы чарговыя кримінальныя жакі, мэтай сабе не ставім. А коротка расказам для пачатку пра просценькую справу аб незаконным адстрэле дзіка ў Клецкім раёне. Паколькі справа ўжо «пахавана», то прозвішчы «герояў і выканаўцаў», само сабой, не называюцца.

Пад падозрэнне адразу трапіў кіраўнік (і адначасова паліўнічы) невялікага рангу з суседняга Салігорскага раёна Р. разам са сваёй кампаніяй. Аднак і па сённяшні дзень не вядома, хто фактычна забіў дзіка. Мясцовая міліцыя ўстанавіць гэтага не змагла. Ці не захацеца?

Дарэчы, гэтай справай даўно ўжо ніхто і не займаецца. Правёўшы расследаванне ў вышэйшай ступені нядабайна і бязграмадна, літаральна заблудзіўшыся ў трох соснах, у Клецкім райаддзеле міліцыі палічылі за лепшае вынесці ў студзені гэтага года пастанову аб адмове ва ўзбуджэнні кримінальнай справы.

Вось якая «складаная» справа атрымалася! Ці ёсць сэнс сёння дэталёва раз-



(Заканчэнне).

Пачатак на 1-й стар. спецыяльнага выпуску.

**Капітан любіць казкі**

— Усё складаецца, па спартыўнай тэрміналогіі, з лікам «адзін—адзін»: якая раскрывальнасць у сферы агульнакримінальнай злачыннасці, такая і па справах, якія ўзнікаюць, вобразна кажучы, на ўлонні прыроды. Гэтаму спрыяе і пазіцыя многіх мясцовых органаў міліцыі, калі ў ход пускаюцца адмовы ва ўзбуджэнні кримінальнай справы, яе прыпыненне ці наогул спыненне ўсякага расследавання.

Васіль Мікалаевіч, што за ўсім гэтым стаіць? Дзе грань, калі сапраўды няма падстаў узбуджаць справу, а з другога боку — цалкам магчымыя тактычныя «хадзі канём», каб проста не працаваць?

— У свой час наша прыродаахоўная пракуратура сумесна з пракуратурай Мінскай вобласці абагульніла практыку работы па кримінальных справах па пэўных артыкулах Кримінальнага кодэкса за апошнія два гады. Пра адзін з асноўных вывадаў гэтай маштабнай правёркі ўжо сказана: сапраўды, трэцяя частка з вывучаных спраў, якія былі спачатку ўзбуджаны, была потым прыпынена. Можна і падлічыць, колькі злачынцаў такім чынам «схаваліся» ад закона.

Ці трэба тлумачыць: калі кримінальная справа ўзбуджана — значыць ёсць і састаў злачынства, «у прыродзе» абавязкова маецца асоба, якая ў ім вінавата. Калі мы гэту асобу не выявілі, то ў чым мы такім чынам распусціліся?

Вось мясцовая міліцыя выносіць, скажам, пастанову аб спыненні справы. І часта гэта робіцца толькі ў выніку няяснага правядзення расследавання. Злачынца ж можа толькі падзякаваць такой «работе».

Хоць іншы раз і адраецца, што на месцах ва ўзбуджэнні кримінальнай справы адмаўляюць абгрунтавана. Возьмем тое ж паляванне на дзікоў, як яно разглядаецца сёння: калі яно арганізавана без выкарыстання транспартных сродкаў, то ў такім разе састаў злачынства не ўзнікае, хоць браканьерства тут ёсць. Але ж далёка не ва ўсіх выпадках ва ўзбуджэнні кримінальнай справы адмаўляецца правільна! Вось у чым галоўная бяда.

У ходзе правёркі мы ўважліва прагледзелі 29 спраў, па якіх мясцовымі органамі правапарадку раней было ў кримінальным расследаванні адмоўлена. І па гэтых адкладзеных у бок матэрыялах мы ўзбудзілі... 4 кримінальныя справы! Што азначае: па кожнаму сёмаму матэрыялу мясцовыя следчыя былі абавязаны працаваць, але вырашылі за лепшае гэтыя справы «спусціць на тармазах». А гэта ж толькі малая колькасць — тое, што ўдалося правесці!

Адкуль усё гэта ідзе? Спачатку зраблю, скажам так, прамежкавыя высновы. У работніках мясцовых праваахоўных органаў няма элементарнага жадання займацца гэтымі «нуднымі», «другараднымі» справамі. Думаю таксама, што дзе-нідзе падспудна спрацоўваюць і пэўныя мясцовыя інтарэсы. Даказаць прама гэта цяжка, але і практыка, і вядомае ўсім прафесіяналам так званое «шостае» пачуццё гавораць менавіта за гэта.

— Я думаю, Васіль Мікалаевіч, што калі ўгледзецца ў матэрыялы правёркі, то механізм падобнага «неўмяшання» ў дастатковай ступені выяўляецца ў выпадку з браканьерамі — жыхарамі горада Старыя Дарогі Г. Хмелевым, А. Сушчэным, В. Лычавым, Н. Мадзведзем і А. Сасноўскім. На спецыяльна абсталяваным аўтамабілі яны ўпалывалі дзіка. Калі ж іх злавілі «на гарачым» і знайшлі ў машыне забітага звера, а потым дапыталі, то яны сачылі дзікую казачку: маўляў, хацелі «паганяць кабаноў», якія шкодзілі бульбе, пасеянай іх прыяцелем...

— Гэтую справу, дарэчы, мы перадалі ў Слуцкі суд. Усім пяцёркам пракуратура прад'явіла абвінавачанне па артыкулу 163, частка 2 Кримінальнага кодэкса — за незаконнае паляванне з выкарыстаннем аўтамагнэтных сродкаў.

Браканьеры прымацавалі на «УАЗік» спецыяльныя фары для «пошукі» і ноччу заявіліся на машыне ва ўрочышча, што ў Пухавіцкім раёне. У перыяд года, забаронены для палявання, незаконна забілі дзіка, гэта значыць учынілі злачынства.

Міліцыя, калі затрымала браканьераў і ўстанавіла факт незаконнага палявання, узяла ў іх тлумачэнні. Пасля чаго Пухавіцкі РАУС накіраваў усе матэрыялы па тэрытарыяльнай прыналежнасці ў Слуцк. А потым...

А потым капітан міліцыі са Слуцкага ГРАУС В. Сыцько... незаконна выносіць пастанову аб адмове ва ўзбуджэнні кримінальнай справы. Ён, бачыце, палічыў, што ў гэтым факце няма саставу злачынства, а маюцца толькі прыметы адміністрацыйнага правапарушэння. Выказаў і аргументы: хлопцы, маўляў, выехалі не спецыяльна на паляванне, а менавіта каб «папухаць кабаноў». Што пра такую логіку скажаце?

— Браканьеры знайшлі сабе найнацай як новага «сябра», які з ахвотай пры-

няў на веру іх казачку. А як жа тады спецыяльнае абсталяванне на машыне, каб ямчэй было паляваць? Ды і само прымяненне для палявання аўтамабіля, на што звяртаецца ўвага паліцэйскімі Кримінальнага кодэкса? Атрымліваецца, што В. Сыцько матываваў сваё рашэнне даволі слаба?

— Капітан міліцыі, па сутнасці, яго ніяк не матываваў. Само паляванне, яго матывы значэння тут не маюць, паколькі маецца сам факт і яго вынікі. Акрамя таго, калі хтосьці сабраўся сцерагчы пасевы і «адганяць» кабаноў, то гэтым і трэба займацца, а не гойсаць уцяпляючы са стрэльбамі на машыне, шукаючы дзічыну.

— Што характэрна, Васіль Мікалаевіч: калегі В. Сыцько з Пухавіцкім факт злоснага браканьерства ўстанавілі, а ён сам гэтага «ва ўпор не бачыць». Дзіўны для супрацоўніка праваахоўных органаў «дальтанізм» — не бачыць, дзе чорнае, а дзе белое. Аб чым наогул гаворыць такі, я сказаў бы, нядобрасумленны падыход да разбору справы?

— У прынцыпе — менавіта аб нядобрасумленнай пазіцыі, калі супрацоўнік міліцыі адмаўляе ва ўзбуджэнні кримінальнай спра-

## Кожны трэці злачынца пазбягае пакарання...



Фота Яўгена ПЯСЕЦКАГА.

вы па канкрэтным злачынству. Па сутнасці — нават аб утойванні злачынства ад уліку.

— Значыць, можна канстатаваць: міліцэйскі чын дапамог браканьерам (хацеў ён таго ці не) пазбегнуць кримінальнай адказнасці. Так?

Якія тады рэпрэсаліі можна прымяніць у адносінах да капітана міліцыі В. Сыцько?

— Мы падрыхтавалі адпаведнае прадстаўленне ў адрас УУС Мінблвыканкома, у якім паставілі пытанне аб прыцягненні да дысцыплінарнай адказнасці ўсіх тых работнікаў, хто вінаваты ў такіх дзеяннях. Уздзеянне дакументаў меў такое, якое і чакалася, але пра гэта пагаворым крыху пазней.

Дадам яшчэ, што мы самі ўзбудзілі кримінальную справу, прынялі яго ў маю, як мікраённую прыродаахоўнага пракурора, вытворчасць. Усім пяцёркам прад'яўлена адпаведнае абвінавачанне.

Прыклады, калі на месцах незаконна адмаўляюць ва ўзбуджэнні кримінальных спраў, не адзінаковы. Гэта было зафіксавана ў Старых Дарогах, Барысавіцкім раёне і іншых мясцінах. У пракуратуры па такіх, скажам так, «забытых» фактах былі ўзбуджаны тры кримінальныя справы, якіх раней органы міліцыі ўзбуджаць і не збіраліся.

### «Дарагі Ватсан, гэта ж элементарна!»

— Факты падштурхоўваюць і да такой думкі: да адмоўных вынікаў пры расследаваннях злачынстваў іншы раз прыводзяць звычайная лянота і дрымуны прафесіяналізм следчых. Няўжо яны развучыліся працаваць? Ці наогул не ўмелі?

Што можна сказаць, напрыклад, пра сітуацыю, калі ў Амгавіцкай паляўнічай дачы, што ў Слуцкім раёне, знайшлі рэшткі забітага лася? Егер і паляўніцтвазнавец паказваюць, што каля доміка паляўнічага была кроў і поўсць лася, — следчы на гэта нуль увагі. Мясцовыя жыхары даводзяць, што непадалёку круціліся ў лесе на аўтамабілі даволі сальдныя асобы з райцэнтра — следчы і гэта прапускае міма вушэй. Няўжо слускаму следству трэба наймаць на паўстаўкі, скажам, геніяльнага Шэрлака Холмса з яго слаўтай лупай? Няхай бы павучыў мясцовых сышчыкаў углядацца ў сляды і іншым элементарным рэчам.

Якім будзе ваш, Васіль Мікалаевіч, каментарый на гэты раз?

— Пракуратура вывучыла гэту сітуацыю і зрабіла свае высновы. У сувязі з наступіўшай у міліцыю заявай (пасля выяўлення рэшткаў забітага лася) 25 снежня мінулага

года была ўзбуджана кримінальная справа і прынята да вытворчасці інспектарам па дазнанню Слуцкага ГРАУС В. Брагунцом. А 26 студзеня гэтага года ён ужо вынес пастанову аб прыпыненні дазнання па гэтай справе.

Тут можна сказаць толькі адно: В. Брагунец правёў работу някасна і павярхоўна. Гэта ж «класна» спрацаваў і старшы следчы В. Цэдзік, які домік паляўнічага, напрыклад, не аглядаў (!) наогул. Нікім не правяраўся і магчымасць дачынення да браканьерства і тых самых «сальдных» асоб са Слуцка.

— Значыць, маючы на руках абсалютна няпоўныя даныя, інспектар хуценька выносіць рашэнне аб прыпыненні справы. Чого ж варта такая «падстава»?

— Прыпыніў ён справу па форме, можа, і правільна. Па сутнасці ж яе трэба было б прыпыняць толькі тады, калі выкананы ўсе следчыя дзеянні, вычарпаны ўсе магчымасці для выяўлення асоб, вінаватых ва ўчыненні злачынства. Тут жа, як бачым, не зроблена многае з таго, што неабходна было выканаць па гэтай справе. А таму нашай пракуратурай і ўнесена прадстаўленне пракурору Мінскай вобласці аб адмене пастано-

## На другім плане — значыць «у загоне»

— Усе прыведзеныя факты ўказваюць на адно: не спрацоўвае адзін з галоўных прынцыпаў — менавіта прынцып непазбежнасці пакарання за ўчыненне злачынства. Ці трэба вам, юрысту-прафесіяналу з вялікім стажам даказаць, якое гэта зло — усёдазволенасць і беспакаранасць?

— Сёння гэта найважнейшая праблема. Мы з вамі ўзялі толькі адну катэгорыю спраў — са сферы злачынстваў у галіне аховы навакольнага асяроддзя. А ёсць жа і шмат чаго іншага: «звычайная» кримінальнасць — крадзяжы, забойствы, рабаванні, разбой, злачынствы на транспарце, эканамічная злачыннасць і г. д. і г. д.

Але пры ўсім тым хіба злачыннасць у сферы аховы прыроднага асяроддзя сапраўды нейкая «другарадная» і прыносіць меншую шкоду? Гадоў праз 10—15 абсалютна для ўсіх зробіцца відавочным, якую сапраўдную шкоду нясе яна з сабой. А многія бачаць гэта ўжо і зараз. Неабходна задумацца над тым, які ўрон наносіць гэтая злачыннасць усяму грамадству, яго здароваму будучаму ў нашай прыродзе, якую парушальнікі і злачынцы бясплітна знішчаюць. Менавіта таму і нельга ўсю прыродаахоўную работу, у тым ліку і барацьбу з криміналам, адносіць на так званы другі план.

— Відаць, можна, Васіль Мікалаевіч, канстатаваць, што раскрывальнасць кримінальных спраў ва ўзгаданай сферы слабая — па аб'ектыўных і суб'ектыўных прычынах. Так, органы ўнутраных спраў сёння сапраўды захліствае вал агульнакримінальнай злачыннасці, няма дастатковай тэхнічнай базы.

А з другога боку, далёка не заўсёды адсутнасць у міліцыі «мерседэсаў» для пагонь адмоўна ўплывае на паспяховае вядзенне кримінальных спраў. Прыведзеныя ж прыклады і паказваюць, што за ўсімі тыповымі скаргамі часта хаваюцца проста няўменне, а то і нежаданне працаваць. Не трэба ніякіх «мерседэсаў» і тэхнічных навінак, каб пры расследаваннях выконваць прасцейшыя следчыя дзеянні, чаму вучаць нават у «сярэдняй» школе міліцыі. Вядома, выказаную пазіцыю можна і крытыкаваць — яна вельмі адкрытая...

— Па некаторых дэталях можна было б і паспрачацца, але з многім мушу пагадзіцца. Чого сёння патрабуе час? Добрасумленнае адносінаў да сваіх абавязкаў на кожным рабочым месцы кожнага работніка праваахоўных органаў. Кримінальная сітуацыя цяпер такая, што сказанага не трэба і тлумачыць.

Тым не менш, адразу напрошваецца адзін характэрны штырх: чамусьці ў праваахоўнай сістэме існуе думка — калі справы прыродаахоўнай, скажам так, катэгорыі ў нечым «другарадныя», то яны ніякай складанасці ў правядзенні дазнання не ўяўляюць. Сапраўды, ёсць справы «просцейкія» (хоць і іх не даводзяць да канца як след). А ўзнікаюць жа і зусім няпростыя, далёка не відавочныя. Вось калі следчым неабходна прымяняць усе свае веды, умовы і ўпартасць — а гэтага часта і няма.

— Відавочна, што пара ўжо асудзіць надуманую сістэму міліцэйскіх «прыпрытэтаў»: маўляў, калі забойства адбылося ў горадзе, то трэба, як кажучы, са скуры вылезці, але знайсці забойцу. Калі ж у лесе незаконна забілі лася, то можна, нічога не зрабіўшы, справу і прыкрыць.

— Наша пракуратура ставіцца да гэтай з'явы прынцыпова. У накіраваным у адрас кіраўніцтва УУС Мінблвыканкома прадстаўленні мы, у прыватнасці, якраз і ставім пытанне ў адносінах да лейтэнанта міліцыі В. Кійко, супрацоўніка Старадарожскага РАУС, — аб прыцягненні яго да дысцыплінарнай адказнасці за дапушчаную валакіту пры расследаванні канкрэтнай справы. Адначасова ўказваем і на тое, што на ранейшыя нашы сігналы УУС не рэагавала.

Затое наша апошняе прадстаўленне, з усімі яго сур'ёзнымі высновамі, выклікала ва ўпраўленні ўнутраных спраў рэагаванне ўвогуле прынцыповае. Да ўвагі і вывадаў прыродаахоўнай пракуратуры там аднесліся належным чынам.

Прадстаўнікі УУС сумесна з нашымі работнікамі дэталёва разабралі кожны факт, прыведзены ў нашых матэрыялах. Пасля чаго адбылося сур'ёзнае пасяджэнне калегіі УУС Мінскага аблвыканкома з неабходнымі ў гэтай сітуацыі «аргументамі».

Ва ўсе раёны, дзе пракуратурай былі ўзбуджаны кримінальныя справы (чаго раней не зрабілі мясцовыя РАУС) і адзначаны негатывныя моманты ў рабоце раённай міліцыі, выехалі прадстаўнікі УУС для правёркі і ўзяцця тлумачэнняў у тых службовых асоб, па віне якіх былі дапушчаны парушэнні.

Гэта ў дастатковай ступені гаворыць аб тым, што ў абласным ўпраўленні ўнутраных спраў збіраюцца сур'ёзна падвысіць да праблемы паліклічных адносінаў да парушальнікаў прыродаахоўнага заканадаўства, у прыватнасці, і законаў — увогуле. Можна было б узяць такі курс і раней, але ўсё ж такі лепш позна, чым ніколі.

Гутарыў Валерый ЧАРНЯЎСКІ.

вы аб прыпыненні дазнання і аднаўленні вытворчасці па справе.

### Толькі паспрабуй мяне пакараць!..

— Стараннасць наадварот, жаданне чаго б гэта ні каштавала «закрыць» справу вельмі выразна праяўляюцца, калі на сцэжках браканьерскага палявання сутыкаюцца, скажам так, калегі па цэху. Маю на ўвазе выпадак, калі ў Івянецкім лясніцтве Валожынскага лясгаса быў устаноўлены факт незаконнага адстрэлу дзіка. Пяць паляўнічых, якія «неслі варту» каля сваёй ахвяры, прад'явілі свае дакументы егеру лясніцтва адмоўліся. І кім жа гэтыя «браты-паляўнічыя» аказаліся?

— Расследаванне праводзіў інспектар Валожынскага РАУС старшы лейтэнант міліцыі А. Зянько. Ён змог устанавіць уладальнікаў тых аўтамабіляў, якія былі выяўлены ў лесе непадалёк ад месца незаконнага палявання. Імі аказаліся асобы... з сістэмы МУС.

У ходзе ж далейшага следства тых паляўнічых, якія «дзяжурілі» каля кабана, егеру для правядзення апазнання прадстаўлены не былі. Апошні ж, між іншым, тых асоб мог бы і апазнаць. Атрымліваецца, што і тут спрацавалі нейкая ўнутраная спружына. Якая выснова? Галоўнага па кримінальнай справе не зрабілі, затое прынялі рашэнне аб яе прыпыненні.

— Вось і бачым, Васіль Мікалаевіч, што пад рознымі соусамі — усё тая ж тэндэнцыя: так ці інакш, але справу трэба «пахавачы». Відаць, у прыведзеным выпадку папаліся асобы дастаткова высокага палёту — і са сваёй жа міліцэйскай сістэмай. А з такімі нашоўта псаваць дружбу і ўвогуле выносіць смецце з «міліцэйскай хаты»? Ці дойдзе калі-небудзь такія справы да суда?

— Так, наша правёрка паказала, што справы, звязаныя з незаконным адстрэлам дзікіх жывёл, накіроўваюцца ў суды крайне рэдка. Адна з прычын гэтага ў тым, што дазнанне па справах указанай катэгорыі праводзяць, як правіла, участковыя інспектары, спецыялісты не самай высокай кваліфікацыі. Адсюль і адпаведныя «вынікі».

Аднак такое тлумачэнне будзе няпоўным. Адносіны на месцах да пытанняў аховы жылля і навакольнага асяроддзя, а значыць, адпаведна, і да ўзнікнення ў гэтай сферы спраў — як да другарадных. Не дзіўна, што такія кримінальныя справы да суда часта проста не даходзяць. Суд іх таму і не разбірае, а ў выніку асобы, учыніўшы злачынствы, не выяўляюцца і, зразумела, не караюцца.



## СУМНЫ ПРАГНОЗ

## Кадмій і свінец наступаюць

Прачытайце ў «Звяздзе» артыкул пра «пакельны катэкс», дзе выказваецца занепакоенасць адносна экалагічна чыстага харчавання, таму і прапаную сабе думкі.

Найперш трэба адзначыць, што чалавек — жывёльная істота, якая існуе ў прыродзе. У параўнанні з навакольным асяроддзем планеты Зямля чалавек з'яўляецца маладым элементом гэтай сістэмы. Па сведчанню некаторых гісторыкаў, чалавек пачаў падпарадкоўваць сабе прыроду каля 10.000 гадоў таму, але непасрэдна тэхнагенны выбух пачаўся недзе на мяжы XI — XVII стагоддзяў.

Вось з гэтага моманту і пачынаюцца істотныя супярэчнасці паміж фізіялагічнай прыродай чалавека і яго рэальным жыццём. Гэта значыць, супярэчнасці паміж эвалюцыйна выпрацаванымі механізмамі прыстасавання чалавечага арганізма да прыродных умоў і тым асяроддзем, якое чалавек сам сабе стварае.

Складасць парадэксальнага становішча, якая існуе ў дагэтуль: чым больш камфортныя ўмовы жыцця стварае сабе чалавек, чым больш лёгка выдзімае, тым больш ён сябе трымае і псуе прыроду. Чым далей, тым больш пры-

кладаў гэтага мы назіраем. Фактычна чалавек сам сабе і прыродае абвясціў экалагічную вайну, і сілы апошняй ужо на зыходзе. Мінусе дзесяцігоддз, напрыклад, «прынесла» асабліва шмат розных катаклізмаў, змен клімату, значныя аварыі і катастрофы ў тэхнічных сферах дзейнасці чалавецтва.

Адной з такіх праблем з'яўляецца атручэнне вады і глебы тэхнагеннымі выкідамі. Напрыклад, паводле даных вучоных АН Беларусі, у некаторых месцах утрыманне нітрату перавышае бяспечную мяжу нават у падземных водах. «Нітратная» калодзежная вада — з'ява, на жаль, даволі распаўсюджаная; здараліся нават выпадкі атручэння людзей, якія яе пілі.

Да ўсіх бед на «звычайнае» экалагічнае забруджванне наклалася яшчэ радыяактыўнае. Фактычна носьбітамі радыяцыі з'яўляюцца таксама і цяжкія металы.

Вядома, што менавіта ўнутраная радыяцыя, якая трапіла ў арганізм праз харчаванне, найбольш небяспечная. Шляхі радыяактыўных металаў аднолькавыя са шля-

хамі нерадыяактыўных цяжкіх металаў. Сумна, але факт, што імі тэрыторыя нашай дзяржавы забруджана даволі істотна. Таму гэты «нябачны вораг» і задаў праблему нашаму здароўю.

У 1995 годзе ў параўнанні з 1994 годам адзначаецца павелічэнне смяротнасці праз захворванні органаў стрававання — на 15 працэнтаў, органаў крыватварэння — на 7,6. Гэта не выпадкова: менавіта ў гэтыя сістэмы найперш трапляюць злучэнні цяжкіх металаў і, адпаведна, тут адбываецца найбольшае ўздзеянне радыяактыўных элементаў.

У Інстытуце біяарганічнай хіміі ўжо некалькі гадоў вядуцца фундаментальныя даследаванні ўплыву растваральных формаў цяжкіх металаў на малекулярныя механізмы работы жывых арганізмаў. Мы даследавалі ўздзеянне іонаў свінцу, кадмію, стронцыю, цэзю на пратэіны крыві і печані. Праціны — гэта асноўны матэрыял (прыклад — бялок курынага яйка) пабудовы жывых арганізмаў. Высветлена, што гэтыя іоны ўздзейнічаюць на пратэіны

крыві, якія адказваюць за імунітэт арганізма, за звязванне тыраксіну (гармона шчытападобнай залозы) і г. д.

Вельмі важны орган — печань, якая нагадвае своеасаблівы «хімічны камбінат», дзе адбываецца аб'ясноджванне многіх небяспечных злучэнняў, што трапілі ў арганізм. Вынікі нашых эксперыментаў паказваюць, што пад уздзеяннем цяжкіх металаў мяняецца работа адной з «ліній аб'ясноджвання».

Зразумела, гэта толькі фундаментальныя даследаванні, якія вяліся на падуках і трусах, але можна ўжо зрабіць і некаторыя практычныя высновы. Назапашванне ў арганізме цяжкіх металаў (асабліва свінцу і кадмію) можа выклікаць сур'ёзныя захворванні.

...Прышла і прайшла сумная гадавіца катастрофы на ЧАЭС. Вучоныя без усялякіх сумненняў даказалі прамую сувязь росту захворванняў людзей з наступствамі ядзернай катастрофы. Работы нашага Інстытута даюць падставу прадказаць вынікі сумеснага ўздзеяння радыяцыі, радыёнуклідаў і солей цяжкіх

металаў. У значнай ступені негатывны сумесны «эфект» памнажаецца.

Вынікам такой работы «таксікантаў» з'яўляецца прагрэсаванне экалагічных захворванняў. Калі ў 1992 годзе хваробы толькі кожнага пятага-шостага чалавека звязвалі з незадавальняючым станам навакольнага асяроддзя, то сёння (па некаторых ацэнках) — ужо кожнага трэцяга. З другога боку, не відаць асаблівага эфекту ад слабых экалагічных дзяржаўных праграм, нізкай актыўнасці грамадскіх экалагічных арганізацый.

Экалагічная катастрофа, відавочна, цалкам рэальная для ўсёй планеты, але да нас яна «бліжэй». Багатыя краіны могуць дазволіць сабе ажыццяўляць вялікія экалагічныя праекты, стымуляваць вытворчасць дарагіх, экалагічна чыстых прадуктаў. Што ж можам мы? Чакаць? І толькі?

Наша будучыня і будучыня нашых дзяцей залежаць ад нас саміх. Цывілізаваныя краіны даўно паказалі шляхі выхаду з такіх сітуацый, і нам тут не трэба шукаць нейкіх асаблівых «беларускіх» дарог, якія могуць завесці ў багню.

**Валерый ГРЫЦУК,**  
экалаг, кандыдат хімічных навук, старшы навуковы супрацоўнік АН Беларусі.

ПІСЬМЫ  
У РЕДАКЦЫЮЛюдзі  
ў душах  
нешта  
страцілі...

Мне ўжо 72 гады. Яшчэ з дзіцячага ўзросту памяць добра захавала, што рабілі сяляне з рознага роду смеццем, бытавымі адходамі. Каб не забруджваць зямлю, на пясчаным месцы капалі глыбокую яму, ссыпалі туды адходы, засыпалі торфам і закопвалі. На гэтым месцы некалькі гадоў запар збіралі добры ўраджай. Зямля была чыстая, нічым не захламлялася.

Тады зямля была ўласнай! А што можна ўбачыць сёння каля вёсак, гарадоў? Калі пахадаць па сцэжках і прасёлках каля вёсак, абавязкова можна ўбачыць сметнікі, звалкі. Чаго там толькі няма! Ё бітая цэгла, і шкло, і абломкі шыферу, блокі, і стары посуд, і завазныя пліты, і паламаныя пральныя машыны, і электраправоды — сіл няма пералічваць.

Калі б гэта было толькі ў адным месцы! Дык жа не. Вывозяць друз туды, дзе бліжэй ці зручней пад'ехаць: на лясныя правезды, на ўскраек лесу, каля дарог — нават і цэнтральных. Усё гэта наводзіць на сумныя роздум. Няўжо мы такія абывацкія да роднай прыроды? Чаму так рэзка змяніліся адносіны людзей да зямлі? У век тэхнічнага прагрэсу, здавалася б, няцяжка выкапаць траншею і закапаць смецце. Але ж не даходзіць да людзей, што яны самі сабе шкодзяць!

Які філосаф дасць рады: што ж сёння з намі адбываецца? Што рабіць і на што разлічваць, каб прывесці да парадку ўсіх гэтых «неахайных»? Няўжо толькі і спадзявацца, што на сілу ўлады?

**Іван Бяляўскі,**  
Смаргонскі раён, в. Вішнева.

Нахабныя  
«гаспадары»

Каля нашага горада пабудаваны Маладзёжны пасёлак. Тут калісьці будаваліся прыватныя дамы. Каля старога пасёлка пачалі ўзводзіць і новыя двухпавярховыя катэдры.

Кожны жыхар павінен, як вядома, мець яму для смецця і каналізацыю. Рабілі раней бетонную яму і праводзілі каналізацыйныя трубы. Яму заўсёды накрывалі накрывкай. Між іншым, каля Маладзёжнага расце лес, гэта зялёная зона адпачынку.

У новым пасёлку жыхары задумалі зрабіць вось якую «каналізацыю». Яны высеклі прасеку ў лесе і праклалі ад жылых дамоў трубы вялікага дыяметра на адлегласць да 500 метраў. У лесе экскаватарам выкапалі катлан, і паліліся ў яго па трубах адходы. У лесе смецце, вялікія высечкі. Камерсанты закупляюць свіней, а адходы вывозяць у лес.

Дырэктар лясгаса на ўсё гэта адказаў па тэлефоне, што ад каналізацыі лесу нічога не зробіцца. Атрымліваецца, што багачам ды нахабным з тым жа лесам і ўвогуле прыродай можна ахаходзіцца як са сваёй уласнасцю? Хто ж прыменіць законы да тых, хто здэкавуе з іх і наогул смецціць над бяссілле дзяржаўных органаў?

**Іван ВЯРЭЙКА,**  
член Геаграфічнага таварыства АН Беларусі.  
г. Ліда.



быць са стратамі элементаў харчавання раслін і пераўтварэннем глебы? Прадбачу прычынны: калі дрэнныя мабільныя транспарт, прымяняюць ўгнойвальнае паліванне. Менавіта так і робяць на практыцы. Цяпер у рэспубліцы дажджавалінымі машынамі ўносіцца амаль кожная трэцяя тона сцэкаў.

Але хіба і гэта тэхналогія не патрабуе ўдасканалвання? Хто хоць бы адзін раз пабываў на земляроб-

З дзікіх жывёл, па ўсім відаць, чалавек першай прыручыў, зрабіў свойскай менавіта свінню. З яе і пачыналася аселяе жывёлагадоўля — занятак з дагэтарных часоў ганаровы, які потым неаднаразова быў апеты ў старажытнай пазіцы. У «Іліядзе» сына Гаме-ра, напрыклад, Парыс, сын Прыяма, названы «богаварным свіннопасом».

Адным словам, з усіх насельніцтваў фермаў і хлявоў свіння — наша самая даўняя «знайма». За ўсё тое, што яна дае чалавеку, а менавіта за сала і мяса, напрыклад, удзячныя датчане паставілі свінні ў сваёй краіне сапраўдны помнік.

Аднак хопіць «лірыкі». Пярэйдзем да будзённай сельскагаспадарчай эканамічнай «прозы». Свіння, між іншым, не толькі карміцелька, яна мае і прамыя адносіны, як гэта ні дзіўна для каго-небудзь прагучыць, да энергетыкі. І не трэба здзіўляцца: з адходаў жыццядзейнасці (а прасцей — экскрэментаў) сотні свінней у выніку так званай метанавага зброджвання за год можна атрымаць такую колькасць біягазу, якая эквівалентна двум тонам бензіну. Асабліва паспяхова выкарыстоўваецца гэтая крыніца энергіі ў Індыі і Кітаі.

Шырокую вядомасць у былым Саюзе ў свой час атрымала гаспадарка «Огрэ» (Латвія). Біятэхналогія там была ўкаранёна на свінаферме на 2,5 тысячы гадоў. Прычым прыкладна палова біягазу, які атрымліваўся ў спецыяльных рэактарах пры тэмпературы плюс 54 градусаў, ішла на гаспадарчыя патрэбы. Астатняя колькасць расходвалася на падагрэванне зброджываемай масы. Інакш кажучы, каэфіцыент карыснага дзеяння (ККД) біягазавой устаноўкі быў прыкладна роўны ў гэтай гаспадарцы 50 працэнтам. Вось што значыць стварыць «камфартабельныя» ўмовы для жыццядзейнасці мікраарганізмаў у метантанках! Калі ўлічыць, што на паўднёвым захадзе нашай рэспублікі клімат цёплейшы, чым у «Огрэ», то і энергетычны баланс біягазавых устаноў у нас можа аказацца яшчэ больш станоўчым.

Пры рэжыме зброджвання, які прымяняўся ў гэтай гаспадарцы, арганіка атрымлівалася практычна без хваробных бактэрый і гельмінтаў. Адначасова адбывалася і так званая дэзінфекцыя вадкага гною: ліквідоўваўся непрыемны пах. І што не менш важна — на сёння пустазелля пры гэтым губляе сваю жыццяздольнасць. Дарэчы, пры такім метадазе вырабляюцца па сутнасці экалагічна чыстыя ўгнаенні.

У гэтай сувязі чытач мо-

## ЭКАЛОГІЯ — ВЫТВОРЧАСЦЬ

Свіння як эквівалент...  
бензіну і біягазу

жа спытаць, а якое становішча з біяэнергетычнымі ўстаноўкамі ў нас? Адказ, прама скажам, несучасны: поспехі тут больш чым сціплыя. Можна спаслацца толькі на аграфірму «Колас» Камянецкага раёна Брэсцкай вобласці, дзе зманіраваны камплект абсталявання па біялагічнай апрацоўцы сцэкаў пад назвай «Кобас». Ён складаецца з рэактара, падагрэвальніка-вытрымальніка, помпы-дазатара, сістэмы аўтаматычнага кіравання і іншых вузлаў і дэталей. Зброджванне гною з вільготнасцю 89—96 працэнтаў (а не сцэкаў буйных свінакомплексаў, дзе вады ў 3—4 разы больш) адбываецца ў герметычна закрытых рэактарах, або метантанках.

У адрозненне ад тэхналогіі ў «Огрэ», там падтрымліваецца тэмпература каля плюс 40 градусаў. Гэта можа прывесці да павышэння ККД біягазавой устаноўкі, паколькі менш затрачваецца цяпла на яе падагрэванне. Разам з тым могуць пагаршацца санітарныя паказчыкі якасці вадкай арганікі (праўда, для канчатковага высвятлення гэтага пытання патрабуюцца дадатковыя даследаванні).

Нават просты пералік абсталявання, якое прымяняецца для анаэробнай (безкислороднай) апрацоўкі адходаў жывёл, сведчыць аб неабходнасці яго кваліфікаванага абслугоўвання. Сапраўды, куды прасцей вывезці на поле беспасцільны гной цыстэрнамі-раскідвальнікамі! Вось толькі як

чых палях арашэння, той ведае, пачым фунт ліха. Для іншых напамню, што пры дажджаванні сцэкамі атмасфернае паветра можа забруджвацца на адлегласці паўкіламетра і больш. Адсколь — абгрунтаваныя скаргі насельніцтва, якое жыве ў зоне дзеяння жывёлагадоўчых комплексаў. Дадайце да гэтага неспрыяльныя ўмовы для работы абслуговага персаналу — і тады стане зразумелай метагэаграфічна-экалагічная праблема паляпшэння сістэмы падрыхтоўкі сцэкаў для ўгнойвальнага палівання.

Тэарэтычна земляробчыя палі арашэння ствараюцца для прадукцыйнага зброджвання навакольнага асяроддзя. Практычна ж на большасці жывёлагадоўчых комплексаў сваю прыродаахоўную ролю яны выконваюць толькі напалову. Асноўныя прычыны гэтага: недастатковае абеззаражванне сцэкаў, а таксама лішняе іх унясенне на сельскагаспадарчы ўгоддзе. У выніку забруджвання глебы, расліны і прыродныя воды. У значнай меры палепшыць экалагічную абстаноўку зброджванне адходаў жывёл у герметычных рэзервуарах. Штучная ж апрацоўка ў азэратанках (у прысутнасці кіслароду) менш эфектыўная.

Перш за ўсё яна патрабуе вялікіх затрат энергіі, якая, як вядома, у вялікім дэфіцыце. Да таго ж пасля азэратанкаў арганіка зніжае сваю ўгнойвальную каштоўнасць з-за страт азоту, чаго нельга сказаць аб мета-

навым зброджванні. У гэтай сувязі азэратанкі метагэаграфічна перш за ўсё на тых комплексах (саўгас-камбінат «Барысаўскі»), сцёкі якіх паступаюць у далейшым на гарадскія ачышчальныя збудаванні. Дарэчы, у названай гаспадарцы дзейнічае больш дасканалая тэхналогія абеззаражвання, чым прымянялася раней. Яна ўкаранёна дзякуючы старанням перш за ўсё галоўнага інжынера саўгас-камбіната Анатоля Семёна.

Аднак мы далей ад думкі, што толькі біягазавыя ўстаноўкі могуць вырашыць усе праблемы. Перш чым іх пабудаваць, трэба паклапаціцца аб змяншэнні ўтрымання вады ў адходах жывёлагадоўчых комплексаў, паколькі без гэтага выхад біягазу будзе мінімальным і затраты на падобную тэхналогію наўрад ці акупяцца. Але ў любым выпадку сёння няма галоўнага тэхнічнага перашкоды для вырашэння гэтых праблем. Нездарма ў Расіі, напрыклад, пачалі іх серыйны выпуск нават для адносна невялікіх сялянскіх гаспадарак, якія маюць ад 2 да 6 кароў або 20—60 свіней. Хацелася б, каб гэта тэхналогія знайшла прапіску і ў Беларусі, традыцыйна беднай на энергарэсурсы.

Перапрацоўка арганічных адходаў вырашае адначасова экалагічную, аграхімічную (вытворчасць высокакачэсных ўгнаенняў) і энергетычную праблему. Менавіта з гэтых пазіцый і вызначаецца эфектыўнасць падобнай тэхналогіі. Дарэ-

чы, у ФРГ за кошт біягазу плануецца пакрыць да 25 працэнтаў свайго энергетычнага балансу. Практычна не меншыя лічбы называюцца і ў Англіі. У нас жа энергетычны патэнцыял біямасы (галоўным чынам адходаў жывёл) складае, як мінімум, 3—4 мільёны тон умоўнага паліва.

Ды хіба справа толькі ў гэтым! Успомніце хоць бы якасць арганікі на сучасных фермах. Колькі там насення пустазелля і іншай нечысці! Вось і даводзіцца нашай дзяржаве затрачваць апошнія запасы валюты на закупку за мяжой хімічных сродкаў аховы раслін. Прымяненне ж зброджанага гною садзейнічае эканоміі сродкаў і па гэтай артыкулу, не гаворачы ўжо аб энергазберажэнні і паляпшэнні экалагічнай сітуацыі.

Праўда, калі заходзіць размова аб метантанках, нельга ўпадаць у іншую крайнасць, як гэта іншы раз робяць асобныя спецыялісты. Напрыклад, іншы раз прыводзіцца інфармацыя аб тым, што пасля апрацоўкі ў біягазавых устаноўках у вадкіх арганічных ўгнаеннях знікае аміячны азот. На самай жа справе адноснае яго ўтрыманне, наадварот, павялічваецца, што дабратворна адбіваецца на велічыні ўраджаю. Памылковае сцвярдзенне і аб зніжэнні канцэнтрацыі нітрату ў раслінах пры выкарыстанні зброджанага гною незалежна ад прымяняемых дозаў. На самай жа справе пры лішнім яго ўнясенні гэтых злучэнняў хоць адбаўляй. Так што ва ўсім патрэбна мера. Інакш і метанавае зброджванне адходаў жывёл не палепшыць экалагічнай абстаноўкі ў сельскай гаспадарцы.

**Пётр ЦІВО,**  
доктар сельскагаспадарчых навук.



**У** ДЗІЦЬЧЫМ аздараўленча-адукацыйным цэнтры «Надзея» чатыры дні таму назад адбылося, па прынятай тут вызначэнню, невялікае ўнутранае свята. Ды і сама падзея ўвогуле была з разраду сціпых: споўнілася два гады з таго дня, калі цэнтр упершыню адчыніў свае дзверы для дзяцей з чарнобыльскай зоны. З тае пары тут прайшлі аздараўленне каля трох тысяч дзяцей.

На святкаванне аўтару гэтых радкоў трапіць не ўдалося. Не бада, навярстаем, як гаворыцца, другім разам. І зноў наслухаемся разнастайных фактаў і жыццёвых гісторый, ніколі не мудрагелістых, настолькі і вясёлых-чалавечных.

У мінулы ж свой прыезд у цэнтр выслухаў ад кіраўніка прэс-службы ўстановы Наталлі Зайцавай цэлы сюжэт. Так, менавіта сюжэт, якога халіла б і на жыццё, і на аповесць.

□□□

Адразу трэба сказаць, што без нямецкіх валанцёраў — аматараў-будаўнікоў комплекс цэнтры «Надзея» вывесці са стану будаўніцтва ў разрад дзеючых устаноў так хутка не ўдалося б. Адзін з нямецкіх рабочых, Фрыдрых Ам, на той час прыязджаў працаваць на дабрачынных пачатках ужо трэці раз. Неяк разгаварыўся з Наталлі і прызнаўся, чаму ён ездзіць у Беларусь на будаўніцтва цэнтры для дзяцей.

Выявілася, што ў Фрыдрыху ёсць сям'я і дзеці. А вось саміх дзяцей, як яны ёсць, ён любіць не вельмі: не даў Бог такога таленту. «Я прыязджаю сюды, — сказаў Фрыдрых Ам, — каб выканаць свой доўг і абавязак».

Вось вам пачатак завязкі і аповесці, і нават рамана. Аказваецца, бацька Фрыдрыху, ваенны свяшчэннік, у 41-ым разам з гітлераўскай арміяй прыйшоў у Беларусь ажыццяўляць славетны «дранг нах остэн».

Што было, тое былім парасло. Тым больш, што нават наш родны бацька-дыктар Сталін любіў раз-пораз паўтараць: сын за бацьку не адказчык. Аднак такое пачуццё віны, якое нараджаецца ў высокай душы, штурхае да пэўных дзеянняў і якое нясе ў сваім жыцці далёка ўжо не малалод немца Фрыдрых Ам, выклікае разуменне і павагу.

— Аднойчы ён прыехаў на грузавіку з чарговым гуманітарным грузам, — успамінае Н. Зайцава, — пасля чаго раптам... падружыўся з нашымі дзецьмі. І ўсё дзякуючы таму, што Фрыдрых добра спявае; калі ён у настроі, то часта запяваў песню «Данке!» («Дзякуй!»). Дзеці з нашага ансамбля аднойчы сталі яму падпяваць: «Данке!» Можна ўявіць, як скалянулася душа «сённяшняга» немца, грамадзяніна дэмакратычнай ФРГ, і сына таго самага свяшчэнніка-салдата. Ён настолькі расхваліваўся, што пабег курыць, і калі яго адшукалі, то ён выціраў слёзы на вачах. Потым сказаў: «Такога са мной яшчэ не было. Неяк раптам, адразу я многае зразумеў, што такое беларускія людзі і іх дзеці. Наогул, людзям на зямлі трэба не ваяваць, а гадаваць дзяцей, любіць іх і песціць. Хоць я і не нарадзіўся педагогам, але цяпер гэта вельмі адчуваю».

Зловім (хоць і завочна) нашага нямецкага сябра на словы і запішам у агульны акт: дзяцей трэба любіць. Ад сябе дададзім: а дзяцей Чарнобыля — удвая!

□□□

Каб давесці чытачам «Звязды» з чарнобыльскай зоны, дзеці якіх, магчыма, яшчэ не карысталіся паслугамі ўпам'януёй установы, — пра які канкрэтна аздараўленчы цэнтр ідзе размова, прывяду колькі радкоў з ранейшых сваіх публікацый:

«На сённяшні дзень у чарнобыльскай праблематыцы няма, відаць, больш важнага пытання, чым стварэнне ў Беларусі ўласнай базы рэабілітацыі, аздараўлення і адпачынку людзей, якія пацярпелі ад «мірнага» атама. І асабліва — дзяцей».

Упершыню ў практыцы за гэтую высакародную і нялёгкаю справу ўзялося і дабрачыннае таварыства. Гуманітарныя фонды «Жыццё пасля Чарнобыля» (Мінск), «Лебен нах Чарнобыль» (Франкфурт-на-Майне), грамадская арганізацыя «Меннерарбайт» Евангелістычнай царквы Германіі і Дзяржкамчарнобыль Рэспублікі Беларусь летам 1992 года заснавалі беларуска-германскае дабрачыннае прадпрыемства «Надзея-XXI стагоддзе», мэта якога — будаўніцтва і будучая эксплуатацыя цэнтры аздараўлення і рэабілітацыі чарнобыльскіх дзяцей і падлеткаў з адначасовым навучальным працэсам.

Цытаваць самога сябе — заняткаў у журналісцкай справе не самы зручны. У надзеянай жа сітуацыі такі ход мае свае перавагі, бо стварае магчымасць для параўнання: прыведзеныя думкі былі выказаны амаль тры гады таму назад — і што за мінулы час змянілася? Ды амаль нічога — у тым сэнсе, што дзяржава ўласнай базы для лячэння і аздараўлення чарнобыльцаў і іх дзяцей, якая адпавядала б абвешчаным раней стандартам, не мае і сёння. З'явіліся, праўда, новыя «стандарты», але пра гэта — крыху пазней.

Адзінае, што сагравае душу: за гэты час аздараўленча-адукацыйны цэнтр «Надзея» выйшаў з «будаўнічых пялёнак» і стаў менавіта такім комплексам, які ўяўляў сабе яго стваральнікі. Хоць бы і на першым этапе.

Нішто не забараняе прывесці думку, напрыклад, каардынатара міжнароднай праграмы «ЮНЕСКО—Чарнобыль» Бруно Лефёўра,

якога аўтар гэтай публікацыі ўгаварыў наведваць «Надзею». Тады спецыяліст міжнароднага ўзроўню выказаўся: «Што датычыць архітэктуры і размяшчэння, то цэнтр добра спланаваны, праект удаўся. Да таго ж тут выдатная прырода, сасновы бор, маляўнічае возера — усё гэта мае немалое значэнне ў рэабілітацыйным працэсе». Праўда, пан Лефёўр так і не выканаў свайго абяцання, якое ён даў два гады назад: ЮНЕСКО на гэты цэнтр ніякай увагі так і не звярнула. Відаць, і там не вельмі павяжаюць ініцыятывы «розных» дабрачынцаў, калі яны ўзнікаюць па-за межамі распрацаваных на вышэйшым узроўні планаў. Што ж, такая яна «сэ ля ві», як быццам бы гавораць французцы...

□□□

Паспрабуем запоўніць, вобразна кажучы, «анкету» адзінага пакуль у Беларусі аздараўленчага цэнтры еўрапейскага ўзроўню. «Хросных бацькоў» мы ўжо ведаем — іх чатыры, год нараджэння вядомы таксама. Месца нараджэння — 25 кіламетраў ад горада Вілейкі Мінскай вобласці, у маляўнічым лесе на беразе Вілейскага вадасховішча. Гэтую «графу» можна лічыць і свавасалівым экалагічным пашпартам цэнтры «Надзея», месца размяшчэння якога ў свой час і выбіралася па

## НАША НЯПРОСТАЕ СЁННЯ

# Надзея не памрэ ніколі. Пры ўмове, што яе не будуць адымаць

Аздараўленне дзяцей-чарнобыльцаў:  
сацыяльна-эканамічны «портрэт» на экалагічным фоне



самых жорсткіх патрабаваннях экалогіі.

Вельмі дакладна сфармуляваў сваю думку дырэктар цэнтры Вячаслаў Макушыніч: — Калі мы вырашаем праблему аздараўлення дзяцей, пацярпеўшых ад чарнобыльскай катастрофы, то, натуральна, гэту работу і праводзіць трэба ў экалагічна чыстым асяроддзі, у адпаведнай прыроднай абстаноўцы. З такім узроўнем праякцявання ўсяго комплексу і яго асобных памяшканняў, каб і сам цэнтр адпавядаў навакольнаму асяроддзю.

Менавіта такая абстаноўка для актыўнай жыццядзейнасці дзяцей, якія прыязджаюць сюды на аздараўленне, створана ў «Надзеі». Светлыя і ўтульныя пакоі для пражывання, такія ж вучэбныя класы, памяшканні для разнастайных гуртоў і пазашкольных заняткаў ужо ствараюць той самы настрой бадзёрасці і аптымізму, без чаго «чарнобыльскую» псіхалогію ў дзіцяці распрамціць цяжка. Плюс, вядома, здоравае, збалансаванае харчаванне, заняткі фізкультурай, актыўны адпачынак.

Прышлось, між іншым, прывесці і невялікае журналісцкае расследаванне на тэму: шасціразовае харчаванне дзяцей — ці не перабышанне гэта? Думаю, што чытачы аўтара зразумеюць, бо, сапраўды, дзе яшчэ ў сённяшні час пачуеш пра такую раскошу? Высветлілася, што ўсё так і ёсць. Дырэктар школы цэнтры Ала Вінічук, загінаючы пальцы на руцэ, пералічыла ўсё па парадку:

— У сталовай, у агульнай групе, дзеці харчуюцца тры разы на дзень — «звычайна» снеданне, абед і вячэра. А ў дадатак: другое снеданне педагогі, якія прывозяць да нас свае класы, прыносяць вучням у школу — гэта звычайна садавіна. Полудзень дзеці атрымліваюць у сваіх пакоях, як і другую вячэру.

На першы раз запомніць увесь гэты пералік некай і цяжкавата.

Зразумела, маючы ўсё гэта, дзеці, аслабленыя пражываннем у мясцінах, забруджаных цяжкім, хутка прыходзяць у норму (гледзячы прывезеныя з цэнтры фотаздымкі). Пражываюць і правучыўшыся тут цэлую вучэбную чвэрць, хлопчыкі і дзяўчынкі ад'язджаюць дамоў паздаравалы і павяселелы.

Ідэя, няйначай, хоць і з чарнобыльскім



адценнем, скажа хто-небудзь з чытачоў. Але чым яна можа скончыцца, калі ў чарнобыльскіх дзяцей узяць ды і адныцца права, дадзенае ім законам, на бясплатнае, адзін раз у год, аздараўленне? А такія спробы, як вядома, былі. Што тады наогул застанецца ім у жыцці?

Яшчэ ў час мінулага навучальнага года аўтар сустракаўся і гутарыў у цэнтры з невялікай колькасцю педагогаў са школ, што ў забруджанай зоне, якія суправаджаюць сваіх вучняў у «Надзею» і жывуць тут разам з імі. Некаторыя маналогі настаўнікаў проста немагчыма не прывесці. Хоць бы часткова.

□□□

**Ніна Яўгенаўна ПАДАЊІК, выкладчыца фізкультуры сярэдняй школы № 1 г. Чарыкава:**

— Я вяду ўрок у класах з шостага па адзінаццатай, і мне па маёй спецыяльнасці больш магчымасці назіраць за здароўем вучняў. Выразна відаць: нашы дзеці аслабленыя. У нас і фізкультурныя нарматывы слабейшыя, чым у звычайных школах, але і ў іх многія не ўкладваюцца. Хтосьці за шэсць хвілін можа прабежыць 1800 метраў, хтосьці — 1600, здаецца, што хлопчыкі пасля двухсот метраў спыняюцца і трымаюцца за дрэва.

Вось яшчэ адзін прыклад аслабленасці дзяцей. Неяк ездзілі з цэнтры ў Мінскі цырк. Дарогі ўсяго на паўтары гадзіны, а многія і гэтага не маглі перанесці: каго нудзіла, у кагошчы балела галава.

Са мной у «Надзею» прыехалі 19 дзяцей — у некаторых з іх павялічана шчытападобная залоза. Шмат агульнай паталогіі: у кагошчы непарадак з сэрцам (гэта ў такім узросце!), другі хварэе на страўнік і г.д. Усё ідзе ад няяснага харчавання і ўнутранага апрамянення.

Бацькі сем'яў у нас атрымліваюць дапамогу на дзяцей — 9 тысяч рублёў у месяц на чалавека. І гэта яшчэ трэба ў людзей адабраць?!

Я асабіста выходваю толькі адно дзіця, і мне ніяк не хапае тых 700 тысяч, што я атрымліваю на рабоце. Харчаванне ў нас дома некаларыйнае, здарэцца, што прадукты трапляюцца з радыёнуклідамі. Добра яшчэ, што хоць у школе ёсць для вучняў бясплатнае двухразовае харчаванне (цяпер і гэта ўлады адабралі. — Аўт.). Што дзеці маюць тут, у «Надзеі», і дома ў Чарыкаве — немагчыма параўнаць, гэта неба і зямля.

Мае выхаванцы, зразумела, сумуюць па бацьках, аднак ехаць адсюль назад, у зону, не вельмі хочучы — у свае шэрыя будні, дзе са «збалансаванага» і «ўзмоцненага» харчавання ёсць толькі бульба і капуста. А ў дзяржаўнай чарнобыльскай праграме, між іншым, наогул гэтага запісана зусім іншае.

Наогул, усім тым, хто імкнецца адабраць у чарнобыльскага людзі апошнія льготы, я параіла б правесці ў нас свой месячны адпачынак, а яшчэ лепш — пажаў год-два. Тады гэтыя кіраўнікі многіх аздараўленняў б.

□□□

**Пётр Фёдаравіч ГУТАР, настаўнік Вялікайшкоўскай сярэдняй школы (вёска Вялікія Нямкі Веткаўскага раёна). Выкладае адразу чатыры прадметы — чарчэнне, маляванне, географію і працу (настаўніцкаў у за-**

бруджанай зоне не хапае):

— Пытаецца, як нам жыццё? Цяжка. З выплатай зарплат у нас, як і ўсюды, перабой. У нашай вёсцы я яшчэ лічуся «шчаслівым», бо атрымліваю за вядзенне чатырох прадметаў 900 тысяч рублёў. А тым, хто заняты ў сельгасвытворчасці, зусім цяжка.

Я прывёз на аздараўленне 13 вучняў — поўнаасцю клас. На выгляд яны быццам бы і здаровыя, адчуваюць сябе, здаецца, надзеяна. А ўсё роўна стамляюцца ёсць, адхіленні ў стане здароўя адчуваюцца. Ва ўсіх назіраецца павелічэнне шчытападобнай залозы, што пацвярджаюць правяркі нашых мясцовых урачоў. Гэта і не дзіўна, бо ўзровень забруджвання радыёнуклідамі ў нашай мясцовасці крыху вышэй за 5 кюри на квадратны кіламетр.

Харчаванне тут і там параўноўваць проста немагчыма. У нас паўнацэннае харчаванне дзеці не маюць, і іх арганізмы, пашкоджаныя Чарнобылем, слабэюць.

У нашым саўгасе «Нямкі» працаўнікі атрымліваюць у месяц па 400 тысяч рублёў (і тыя пастаянна затрымліваюцца). На што, на якія грошы? Могуць мае аднавяскоўцы купіць сваім дзецям неабходныя для іх прадукты харчавання? А ў маёй групе каля дзесяці дзяцей якраз з такіх сем'яў.

І пры ўсім гэтым узяць ды адныцца ў чарнобыльцаў льготы? Пазбавіць дзяцей магчымасці хоць раз у год прайсці курс аздараўлення? Ніяк такога не разумею. Для дзяцей з зоны гэта будзе сапраўднай трагедыя, катастрофа нумар два.

Сёння (пакуль!) у нашай школе вучняў яшчэ бясплатна кормяць — стараюцца ў гэтым плане нам дапамагчы і ў раёне. А ў выхадныя — яны дома. Што каларыйнага яны там могуць з'есці, якіх такіх сокаў папіць? Толькі і пакаштуюць, што бульбу, агурок, капусту з уласнага агарода, не заўсёды чысты ад радыёнуклідаў.

У гэтым годзе планавалі пабыць з вучнямі ў «Надзеі» яшчэ раз. А вось як атрымаецца? Толькі я ведаю адно: без аздараўлення чарнобыльскіх дзяцей жыцця няма.

Адсюль раблю простую выснову: льготы населенцтва забруджанай зоны трэба ўтрымліваць чаго б гэта ні каштавала — і асабліва дзецям. Адабралі льготы ў сем'яў — пакаралі тых жа дзяцей. Дык іх і так ужо аднойчы пакараў Чарнобыль. Наколькі памятаю, былія ўрады на гэтую святую справу не замахваліся.

□□□

Такія вось «непрычасаныя маналогі». Мае субяседнікі не рыхтавалі іх на паперках да «трыбунай прамовы», а гаварылі ад душы, як думалі. Дык ці трэба звяртаць увагу на нейкую, можа быць, «шурпатасць стылю»? Галоўнае ў тым, што іх думкі поўнаасцю кладуцца на сённяшнюю сітуацыю ў справе сацыяльнай і ўсякай іншай абароны чарнобыльскага населенцтва.

Гэта ж факт, што ўрад сваім рашэннем адмяніў меры сацыяльнай абароны ў зоне з забруджаннем 1—5 к/кв. км. А потым перавёў у яе яшчэ сотні населеных пунктаў, дзе ўзровень радыяцый раней лічыўся больш «сур'ёзным». І адразу сотні тысяч маленькіх чарнобыльцаў апынуліся ля разбітага карыта.

Прэзідэнт Аляксандр Лукашэнка ўбачыў, як яго падстаўляе яго ж урад, і выдаў апошняму распараджэнне, каб Кабінет Міністраў распрацаваў пастанову аб аднаўленні для дзяцей з зоны льгот на аздараўленне і бясплатнаму харчаванню ў школах. Аднак ніхто і не паварушыўся. Прышлося самому Прэзідэнту выдаваць указ аб праве дзяцей-чарнобыльцаў на аздараўленне. А як жа з астатнімі? Дзецям пакуль застаецца жыць менавіта надзеяй.

... Як мы памятаем, пажылы нямецкі грамадзянін разабраўся і ўпэўніўся, што беларускіх дзяцей немагчыма не любіць. Любіць сваіх выхаванцаў і тыя дарослыя людзі, якія працуюць у цэнтры «Надзея». А таксама актывісты чарнобыльскага руху за мяжой, якія збіраюць добраахвотныя ахвяраванні, каб фінансаваць работу цэнтры.

Застаецца толькі, каб чарнобыльскіх дзяцей палюбілі высокапастаўленыя бацькі і дзядулі, якія засядаюць у нашым урадзе. Дзеці ж Чарнобыля, далібог, гэтага заслугоўваюць! Не след адбіраць у іх апошняе...

Васіль ШАРПІЛКІН.

**НА ЗДЫМКАХ: светлы беларускі бор акружае карпусы цэнтры «Надзея»; збіраць грыбы — мой любімы занятак; а я па грыбы яшчэ толькі паеду.**





1

Яго кватэра ў доме, што па вуліцы Кульман у Мінску, дзе пражываюць найбольш вядомыя беларускія вучоныя, артысты і грамадскія дзеячы, нагадвае музей. У рабочым кабінэце Віктара Роўды на галоўным месцы — раяль. На ўсю сцяну — вялікае жывапіснае палатно. На другой сцяне — кніжныя стэлажы. А над раялем — здымкі, здымкі, здымкі — сапраўдны жыццёвы гаспадар кватэры.

Вось Віктар Роўда, яшчэ маленькі, на старым прымітыўным ровары, з бацькамі, а вось ён жа — ужо з патрыярхам Алексіем, з палам рымскім, з праслаўленымі артыстамі, патрыярхамі харавой музыкі Густавам Эрнесаксам, Озальнішам, Імантам Кокарам, Конрадам Кавэцкім. У вялікіх фотаальбомах — такіх, здаецца, зараз і не бывае — я бачу Віктара Роўду на здымках, дзе прысутнічаюць генеральныя сакратары камуністычнай партыі — Хрушчоў і Брэжнеў. Як палумачыў мне Віктар Уладзіміравіч, здымкі былі зроблены пасля выступленняў хору, якім ён кіраваў, у Крамлёўскім палацы з'езду. Дарэчы, неаднойчы і сам генералісімус Іосіф Сталін прысутнічаў на ўрадавых канцэртах, у якіх прымаў удзел хор з Беларусі.

Як не без падстаў лічыць Віктар Уладзіміравіч, яго шанавалі і паважалі ўлады. Напэўна, у гэтым ёсць доля праўды. Таму што для Маэстра і сапраўды стваралі ўсе ўмовы, каб ён мог займацца любімай справай, прэзентаваць Беларусь са сваім хорам як у Маскве, так і ў замежжы.

... Прыцягнуў увагу жывапісны партрэт Віктара Роўды, падараваны яму нядаўна студэнтай Беларускай акадэміі мастацтваў. Работа пакуль што без рамы, мусіць, гаспадар яшчэ не вырашыў, дзе яе размясціць. Работа гэтая, я лічу, надзвычай удалая. Псіхалагічна дакладна намаляваны вобраз чалавека, які пражыў нямала — 75 гадоў на гэтай зямлі, — не стомленага жыццём, моцнага, у чымсьці цвёрдага і рашучага; асобы значнай, неардынарнай, часта супярэчлівай; тонкай і артыстычнай натуры з вытанчанымі манерамі; чалавека, які не перастае служыць мастацтву, пакланяецца прыгажосці і стараецца не здраджаць сваім імям і ідэалам.

У гэтай жа кватэры не менш прывабны і другі пакой, які нагадвае пра былую славу жонкі гаспадара, спадарыні Соф'і Ваяводскай, вядомай беларускай опернай спявачкі. Яна — вельмі цікавы чалавек, у свой час вучылася ў Беларускай гімназіі ў Вільні. Вось такая сям'я. Нягледзячы, што кватэра ў Віктара Уладзіміравіча даволі вялікая па былых савецкіх стандартах, у самым цэнтры горада, мне здалася, што для іх яна не вельмі падыходзіць. Пэўна, больш адпавядаў бы духу такой сям'і, яе становішчу ў грамадстве, заслугам няхай і невялікі, але свой дом, вакол якога былі б кветкі і дрэвы, а ў пакоях шмат паветра і святла... Але прафесар не наракае. Ведае, што сучасная беларуская інтэлігенцыя жыве ў значна горшых умовах, чым ён.

Калі Віктару Уладзіміравічу збіраецца на нескі візіт, напрыклад, Уладзіслаў Філарэт альбо калега з-за мяжы, гаспадар кватэры перад іх прыездам трохі прыбірае ў ліфце — выцірае надпісы на сценках, збірае смецце. «Якія грубыя і недарэчныя дэталі!», — напэўна, незадаволеная прабурчыць эстэт. Але гэта дэталі, якія так альбо інакш паказваюць наша сённяшняе жыццё, умовы, у якіх мы ўсё існуюем, бескультур'е, што пануе ў грамадстве. Не ізаляваны ад усяго гэтага і славы музыкант. Але ён навучыўся не звяртаць увагі на бытавыя нязручнасці, абстрагавацца, я сказаў б, ад рэальнага жыцця, замыкацца ў коле сваіх прафесійных інтарэсаў, на выкананні акрэсленай для самога сябе місіі. «Для мяне самае галоўнае — спевы, музыка, рэлігія, — так акрэсліў сваё жыццёвае крэда Віктар Уладзіміравіч Роўда — прафесар, народны артыст СССР, лаўрэат дзяржаўнай прэміі Беларусі, мастак кіраўнік Беларускага дзяржаўнага акадэмічнага хору Дзяржтэлерадыё.

2

Віктар Роўда — Божы абраннік. Яму пашанцавала ў жыцці куды больш, чым многім іншым таленавітым пісьменнікам, пэтам, кампазітарам, артыстам, якія сталі ахвярамі сталінскіх разбораў з «ворагамі народа», якіх аказалася так многа сярод беларускай інтэлігенцыі. Хаця па яго сацыяльнаму становішчу, (а ён нарадзіўся ў сям'і святара) Віктару Роўду быў наканаваны лёс «ворага народа». Яго бацька, сам родам з сялян, 40 гадоў праслужыў святаром у Сморгоні. Рукамі бацькі Віктара Роўды былі пабудаваны чатыры царквы. Адна з іх, у вёсцы Рыбакі, і цяпер яшчэ стаіць. Тая, што была ў Сморгоні, у час вайны згарэла, але святар зноў «падняў» яе. Але ў 1954 годзе, падчас разгулу ваяўнічага атэізму ў савецкай краіне, сморгонскія ўлады зруйнавалі пабудову. Дадам, што цяпер мясцовыя вернікі ўзводзяць на гэтым месцы новы храм...

Да гонару Віктара Уладзіміравіча, ён ніколі не здрадзіў свайму бацьку, упарта пі-



БЕЛАРУСКАЯ ІНТЭЛІГЕНЦЫЯ НАПРЫКАНЦЫ СТАГОДДЗЯ

## МАЭСТРА

саў у анкетах сваё паходжанне: сын святара. А многія ў той час, як вядома, прыста-соўваліся да новых умоў, лічылі за лепшае замоўчваць некаторыя моманты сваёй біяграфіі.

— Духовная семінарыя ў Вільні, дзе я вучыўся, — расказвае Віктар Роўда, — дала мне добрыя і ґрунтоўныя веды. Мы вывучалі там розныя мовы — беларускую, рускую, славянскую, нямецкую, польскую, англійскую. Нас навучалі майстэрству рыторыкі, таму мы ўмелі гаварыць пропаведзі. У нас былі выдатныя выкладчыкі, якія мелі еўрапейскую адукацыю. Разам са мною ў семінарыі вучыўся Генадзь Цітовіч, яго брат Аляксандр. Там я ўпершыню сустрэўся з Рыгорам Шырмай, Максімам Танкам, Піліпам Пестракам, убаўчыў ксяндза Адама Станкевіча. Я і дасюль знаходжуся пад уплывам выхавання ў семінарыі, якое было і строгім, і гуманным адначасова.

Выдатная семінарская адукацыя вельмі дапамагла В. Роўду ў жыцці. Калі размаўляеш з гэтым чалавекам, то адчуваеш, як дакладна ён выказвае свае думкі, як прыгожа будзе сказаць, як многа ведае. У кансерваторыі студэнты павойваюцца свайго прафесара — ён патрабуе, каб маладыя людзі паводзілі сябе культурна і далікатна. Не церпіць неахайнасці ні ў паводзінах, ні ў словах.

Цікава, задала я сабе пытанне, як бы склаўся лёс сына святара са Сморгоні, каб не савецкая ўлада? Выпускнік духоўнай семінарыі меў права паступаць у любы ўніверсітэт ці акадэмію ў Варшаве. Але савецкая ўлада, якая ўсталявалася з 1939 года ў Літве, не прызнала дыплом семінарыі, і вучні гэтай навучальнай установы мусілі паступіць у звычайную мужчынскую гімназію.

Таксама страшэнным мінусам у біяграфіі Віктара Роўды маглі стаць яго знаходжанне ў перыяд Вялікай Айчыннай вайны ў акупаванні. Але, на шчасце, не стала. Віктар паступае адразу ў дзве вышэйшыя навучальныя ўстановы — у медыцынскі інстытут (маці жадала бачыць сына доктарам) і ў Літоўскую дзяржаўную кансерваторыю. Толькі наяўнасць матэрыяла дазваляла юнаку паўсюль паспяваць.

Нягледзячы на свае поспехі ў медыцыне, Віктар усё больш схіляецца да музыкі і спеваў. Хаця заняткі з царкоўным хорам прыносяць студэнту Роўду вялікія непрыемнасці, ён не пакідае іх. У рэшце рэшт атрымлівае дыплом кансерваторыі і едзе пасту-

паць у аспірантуру ў Маскву.

Расказаць у газетным артыкуле, як усё гэта адбывалася, немагчыма. Нестандартныя, кур'ёзныя сітуацыі, даўнае шанцаванне, спрыянне і падтрымка славутага харавога дырыжора Свешнікава, кампазітара Багатырова, вучоба ў Вільнюскай кансерваторыі ў прафесара Галкоўскага — вучня кампазітара Рымскага-Корсакава — усё гэта вартэе рамана ці фільма пра ўдалую кар'еру музыканта.

3

— Няўжо ў вас ніколі не ўзнікала канфліктаў з сістэмай? — пацкавілася я ў Віктара Уладзіміравіча.

У мяне выклікала здзіўленне, як гэты чалавек з «нячытай» біяграфіяй, які да таго ж ніколі не ўступаў у камуністычную партыю, змог без узрушэнняў, даволі спакойна пражыць сваё жыццё, працаваць загадчыкам кафедры ў кансерваторыі, выхоўваць студэнтаў, ездзіць з хорам на гастролі за мяжу. Але напэўна не бывае правілаў без выключэнняў.

— Я заўсёды быў далёкі ад палітыкі... — так тлумачыць Віктар Уладзіміравіч унікальнасць, у пэўным сэнсе, свайго лёсу. — Няшчасце, як пазней ужо я ўсвядоміў, маглі здарыцца ў любы момант, з любым чалавекам. Так, калі мы з Рыгорам Шырмай жылі ў Гродне ў інтэрнаце, то былі сведкамі таго, як па начах прыходзілі людзі ў цывільным і забіралі то аднаго, то другога хлопца. Адчування небяспекі, як ні дзіўна, не было. Мы верылі, што жывём у краіне, дзе ўсё робіцца па-справядліваасці. Куды зніклі насельнікі інтэрната, за што іх забіралі, ніхто не цікавіўся.

У 1940 годзе сын святара ўсё ж трапіў пад падзеянне. Падчас вучобы ў Вільні Віктар вырашыў наведаць Сморгонь. Калі юнак прыйшоў у храм, да яго неўзабаве падышлі двое «таварышаў» і павялі ў аддзяленне міліцыі. Але, прымусіўшы выняць і паказаць, што ў кішэнках, мусілі з Богам адпусціць.

У Вільні ў Віктара Роўды, як ён гаворыць, ніякіх эксцэсаў з уладамі не было. Але за тое, што дырыжыраваў хорам у час Пасхі ў царкве, наладзілі, як тады было прынята, таварыскі суд. Прысудзілі: выключыць на год з кансерваторыі.

4

Калі Віктар Уладзіміравіч быў малы — гадоў шэсць-сем і ён даведваўся, што ўначы час па радыё будзе транслявацца канцэрт Шаляпіна, то прасіў бацьку, каб той разбудзіў яго ў гэты час. І бацька будзіў сына...

З таго часу мінула амаль 70 гадоў. І ўсё гэты час Віктар Уладзіміравіч быў фанатычна аддан харавым спевам. Сёння Маэстра Роўда — патрыярх харавой музыкі ў Беларусі. Яго аўтарытэт як прафесіянала бяспрэчны. Сам Віктар Уладзіміравіч лічыць сябе шчаслівым чалавекам, таму што ўдалося ажыццявіць тое, пра што марыў з маладосці.

Традыцыі харавога мастацтва ў Беларусі, як вядома, больш звязаны з народнасцю, з фальклорам. Цёткі ў вёсках спяваюць як жадаюць і як умеюць. Але гэта не ёсць высокая культура спеваў. А класічнай, акадэмічнай харавой традыцыі ў нас не было. Ініцыятарам гэтай пачэснай справы быў, па сутнасці, Рыгор Шырма. У 1939 годзе ён арганізаваў у Беластоку дзяржаўны ансамбль песні і танца. Калі Віктар Роўда, скончыўшы аспірантуру ў Маскве, вярнуўся ў Мінск, ён

далучыўся да той справы, якой займаўся Шырма. За ўсе гэтыя гады (а Віктар Роўда вядзе харавы клас у кансерваторыі ўжо 40 гадоў), было падрыхтавана больш як 600 дырыжораў-харавікоў. Па ўсёй Беларусі сталі стварацца дзесяткі хораў. Акрамя хору Шырмы ўзнік ансамбль песні і танца, які ўзначальваў Генадзь Цітовіч, цяпер ім кіруе вучань Віктара Роўды па харавому класу Міхась Дрынеўскі. Вялікімі і малымі як свецкімі, так і царкоўнымі хорамі цяпер кіруюць былыя студэнты прафесара Роўды. Калектывы гэтыя прапагандуюць высокую культуру выканання беларускай музыкі.

Хор, якім кіруе Маэстра Роўда, іншым разам так выконвае творы, што ў зале ад узрушэння слухачы плачуць.

— Гэта найвышэйшая ацэнка нашай работы, — лічыць Віктар Уладзіміравіч. — Значыць, мы знайшлі ў творы тое эмацыянальнае зерне, якое так глыбока закранула пацучці людзей.

— Якімі якасцямі павінен валодаць чалавек, што абраў прафесію харавога дырыжора? — папыталася я ў Віктара Роўды.

— Ну, па-першае, траба вельмі тонка адчуваць музыку, — адказаў ён. — Быць фанатыкам, педантам, надзвычай патрабавальным чалавекам, каб 70 галасоў загучалі як адзін, каб кіраваць такім складаным арганізмам, як хор.

Віктар Роўда, як ён кажа, у час канцэрта спінай адчувае, як успрымае выкананне таго ці іншага твора зала.

5

Хаця «блакітная кроў» не цячэ ў жылах маэстра, але нешта шляхоцкае, ганарлівае прысутнічае і ў яго абліччы, і ў стылі жыцця. Яшчэ маленькім, у сваіх правінцыяльных, як кажа прафесар Роўда, «Сморгонях», чымсьці падобным на чэхавскі гарадок, ён даведаўся, якія яны бываюць — інтэлігенты.

— У нас было шэсць-сем сем'яў мясцовых інтэлігентаў, — прыгадвае прафесар сваё далёкае дзяцінства. — Для ўсяго горада яны былі прыкладам таго, як трэба паводзіць сябе. Іх інтэлігентнасць была асабліва — ураўнаважаная, прадбачлівая. Гэтых людзей паважалі, да іх думкі прыслухоўваліся ўлады. Усім ладам свайго жыцця яны сцвярджалі высокія маральныя каштоўнасці.

Сёння ў нас, здавалася б, павінна быць значна больш інтэлігенцыі, чым было раней. У нас жа шмат акадэмікаў, выкладчыкаў, настаўнікаў, людзей творчых прафесій... Але ж як мала сярод іх сапраўдных інтэлігентаў! Прыйдзеш іншым разам у госці да, здавалася б, інтэлігентных людзей. А там адзін аднаму перадаюць дакурыць недакурак, адзін не даліў чарку — дапівае іншы! Такія паводзіны распаўсюджаны. Але знешняя культура звязана з унутранай.

Свой пратэст супраць бескультур'я прафесар выказвае даволі своеасабліва. Скажам, раскідана смецце ў калідоры, і ўсе праходзяць міма, не звяртаючы на гэта ніякай увагі. Прафесар напярэй фраз, падыходзіць, збірае смецце ў цэлафанавы мяшок і выкідае яго.

Віктар Уладзіміравіч лічыць, што пра цяперашнюю беларускую інтэлігенцыю як з'яву ўвогуле можна гаварыць з вялікай нацяжкай. Гэта як быццам інтэлігенцыя. Страшэнна засмучае яго і той факт, што беларуская інтэлігенцыя амаль пайшла з палітыкі.

— Ад кіравання дзяржавай інтэлігенцыя адсунута... У Вярхоўным Савеце мала пісьменнікаў, вучоных, — разважае мой субсіднік. — А хто ж тады будзе нараджаць ідэі ў галіне культуры, мастацтва, навукі, прадбачыць ход развіцця падзей, штурхаць дзяржаўны цяжкі ўперад?

Віктар Роўда і сапраўды супярэчлівы чалавек. Скажам, свой уласны лёс ён пабудоваў так, каб не быць заангажыраваным у палітыку, у ідэалагічнай барацьбе. Але многія яго цяперашнія разважанні супярэчаць гэтай пазіцыі абстрагаванасці мастака ад грамадства. А можа я не так зразумела Маэстра?

Чаму ж тады такім разгубленым адчувае сябе чалавек, які ўсё сваё жыццё прысвяціў служэнню высокаму мастацтву, імкнўся, каб да высокага, духоўнага далучаліся яго суайчыннікі?

...У час Кесара і Нерона спяваў у храме быў трэцяй асобай у дзяржаве. Спяваў хору да рэвалюцыі атрымліваў 75 рублёў золатам, а лепшаму салісту плацілі 100 рублёў! Гэта ў той час, калі на тры калейкі можна было пражыць цэлы дзень.

Сёння ж спяваць у хоры можа дазволіць сабе толькі фанат. Бо аплата яго працы вельмі ўмоўная — каб толькі не памерці з голаду. І таму многія прафесіянальныя калектывы ў глыбінцы распадаюцца. А вучні славутага Маэстра, якія займаліся ў кансерваторыі і якім прадказвалі вялікую будучыню, мусяць шукаць іншую работу, часта ўвогуле не звязаную са сферай культуры.

«А культура, як дабратворная бацьца, — сказаў мне на развітанне шанюны прафесар, — павінна пранізваць усё грамадства, поры душы і цела».

Таццяна АНТОНАВА.



У сям'і.



# І ГАЗУ НЕАБХОДНА АДПАВЕДНАЯ ВОПРАТКА

Размаўляем з дырэктарам Навагрудскага завода газавай апаратуры Аляксандрам Фядотавым у яго кабінце. Тэлефонны званок. Кароткая размова. Па ўсім відаць, што Аляксандр Іванавіч задаволены. Тлумачыць:

— Тэлефанавалі з Масквы. Наша прадпрыемства за ўдзел у кірмашы, што праходзіў нядаўна ў Ніжнім Ноўгарадзе, атрымала дыплом. За подпісам самога Віктара Чарнамырдзіна.

Разгаварыліся пра вядомы расійскі кірмаш, аб прадукцыі, якая там дэманстравалася беларусамі. Прыгадалі, з чаго пачыналася гісторыя гэтага вядомага далёка за межамі Беларусі прадпрыемства.

**Некаторыя штрыхі  
да работы  
Навагрудскага завода  
газавай апаратуры**



● Газабалонная апаратура для легкавых аўтамабіляў.

## ВЫЗВАЛЕННЕ СТАЛА НАРАДЖЭННЕМ

Усё пачалося адразу пасля вызвалення Навагрудка ад нямецкіх захопнікаў. У жніўні 1944 года тут быў створаны райпрамкамбінат. Займаліся распілоўкаю драўніны, вырабам школьных парты, абутку, вопраткі і нават гаспадарчага мыла. Рамантавалі сельгаспрылады, выпускалі алюмініевыя міскі. Пасля вайны ўсё гэта было неабходна людзям. Але ўжо праз дзесяць гадоў райпрамкамбінат пачынае вытворчасць чугуннага ліцця для прамысловасці і пачынае — для жыллёвага будаўніцтва.

Праз некалькі гадоў пачалі выпускаць лыжкі, бетонаяшалкі. І галоўнае — прадукцыю, якая вызначыла далейшы лёс прадпрыемства. У 1959 годзе было выраблена 15 тысяч газавых 50-літровых балонаў.

Наспеда неабходнасць спецыялізацыі. Металаапрацоўчыя цэхі прамкамбіната былі выдзелены ў самастойнае прадпрыемства — завод «Металіст». Тады працавалі на ім 247 чалавек.

Не раз мне даводзілася размаўляць са старымі рабочымі колішняга «Металіста». Пачатак 60-х яны часта параўноўваюць з сённяшнім днём. Па наяўнасці праблем. Асабліва гэта датычылася пастайкі металу. Ды і пераапрацоўвалі памяшканні, пашыралі вытворчасць. Акрамя газавых балонаў выраблялі іншую прадукцыю з металу. Нават мясарубкі.

А ў ліпені 1966 года, улічваючы спецыялізацыю завода на выпуску газавай апаратуры, «Металіст» быў пераведзены ў падпарадкаванне Міністэрства газавай прамысловасці СССР. Атрымаў і другую назву, цяперашнюю — Навагрудскі завод газавай апаратуры.

Асноўнай прадукцыяй прадпрыемства становіцца 50-літровы газавы балон.

## РЭАЛЬНАСЦЬ І ПОШУК

Не ведаю, як хто, а я адчуў значнасць прадпрыемства некалькі гадоў таму. Менавіта ў пачатку 90-х на заводзе пачаўся выраб газабалоннай апаратуры для легкавых аўтамабіляў. Тэлефанавалі, прызвалі ў Навагрудак з адной просьбай: дапамагчы абсталяваць машыну газавай сістэмай.

І, шчыра кажучы, праблем было шмат. З-за вялікай колькасці жадаючых. Існавала вялікая чарга. Цяперашні дырэктар — на той час галоўны інжынер — раскажаў, што выраб сістэм менавіта ў Навагрудку пачаўся па ініцыятыве тагачаснага кіраўніка газавай і нафтавай прамысловасці СССР Віктара Чарнамырдзіна. Дакладней, ён прапанаваў такі шлях навагрудчанам. Тыя правялі выпрабаванні, атрымалі «дабро». Маюць завадчане і сертыфікат на адпаведнасць міжнародным нормам.

Вядома, сённяшні завод газавай апаратуры не параўнаць з колішнім. Колькасць працуючых — амаль дзве тысячы. Характэрна, што каля трохсот работнікаў — інжынерна-тэхнічны персанал. Вытворчыя плошчы — 62 тысячы квадратных метраў.

Цікавая адметнасць. Навагрудскі завод газавай апаратуры першым асвоіў выраб многіх вогнетушцеляў. А мадэль ОП-10(3) адзначана залатым медалём ВДНГ СССР.

Хаця, безумоўна, найбольш вядомая прадукцыя ЗГА — газавыя балоны. Многія з нас, асабліва вяскоўцы, карыстаюцца імі штодня. Вырабляюць на заводзе таксама клапаны, вентылі, рэдуктары да гэтых балонаў; аднаканфорачныя пліты «Дачнік» і «Турыст», аўтаклавы для хатняга кансервавання. Асвоены выпуск газавых лічыльнікаў, бытавых праточных вода-награвальнікаў сумесна з чэшскай фірмай «Мора».

Бясспрэчна, усю прадукцыю не варта пералічваць. Да таго ж пастаянна з'яўляюцца навінкі. Рэцэнзатарству на ЗГА — найпершая ўвага. Ёсць таксама ўчастак нестандартнага абсталявання.

## З НАДЗЕЯЙ НА ПРЭЗІДЭНТА

Без завода газавай апаратуры навагрудчанам прыйшлося б цяжкавата. Прадпрыемства дае людзям працу і кавалак хлеба, гораду — адлічэнні ў бюджэт.

Сёння не так лёгка клапаціцца аб сацыяльных выгодах для людзей. Тым не менш, на заводзе ёсць медпункт з працэдурнымі, стоматалагічнымі, гінекалагічнымі і фізіятэрапеўтычнымі кабінетамі; сауна з басейнам і спартыўная зала. Прадпрыемства мае сваё аддзяленне сувязі, ашчадную касу, цырульню, некалькі сталовак, свінакомплекс і каўбасны цэх. Ёсць два інтэрнаты і адзін дзіцячы садок.

Ведаю шмат каго з завода. Большасць кіраўнікоў — не толькі тутэйшыя, але і выхаванцы самога прадпрыемства. Таму і заводскія справы для іх — большая частка жыцця.

Наконт праблем. Яны такія ж, як і на астатніх прадпрыемствах краіны. Многія вырашаюцца. Нядаўна завод стаў акцыянерным таварыствам. У сувязі з чым ёсць задумы. Але... Аляксандр Іванавіч Фядотаў папрасіў не пісаць пра іх. Бо нядаўна ў Навагрудку быў Прэзідэнт Беларусі Аляксандр Лукашэнка. Адразу наведваў ЗГА, выслухаў прапановы завадчан. Абяцаў падтрымаць. На яго дапамогу тут моцна разлічваюць. Не забываючы, вядома, што свае праблемы ў першую чаргу ім самім і вырашаць.

Міхась ТАЛОЧКА.

## НАВАГРУДСКІ ЗАВОД ГАЗАВАЙ АПАРАТУРЫ

пастаянна прапануе:

- газавы абсталяванне для легкавых і грузавых аўтамабіляў;
- газавыя балоны 5 л, 27 л, 50 л;
- вогнетушцелі ОП-2, ОП-10, ОП-50;
- комплекты «Дачнік», «Турыст» для прыгатавання ежы на свежым паветры і ў паходных умовах;
- газавыя воданагравальнікі ПО-371;
- комплектуючыя часткі да газавых пліт ПГ-4;
- запорна-рэгулявальная апаратура (рэгулятары ціску РДСГ 1-1,2 і РДСГ-2-1,2; вентылі балонны ВБ-12,8; клапаны ДУ, клапаны балонны КБ-8,5);
- лічыльнікі газавыя двухкамерныя;
- газавыя пліты «Брэст» па цане завода-вытворцы;
- секцыі агароджвання.

231400, Гродзенская вобласць,  
г. Навагрудак, вул. А. Міцкевіча,  
109. Тэл. (8-01597) 2-13-32,  
факсы: (8-01597)  
2-17-42, 2-43-42.




● Лічыльнік газавы.



● 50-літровы газавы балон.



● Трыножка «Дачнік».




● Комплект «Турыст».




● Аўтаклаў.



● Вогнетушцель ОП-2(3).



● Пліта-награвальнік



● Апырсквальнік ОЗ-2.



## НАРОДНЫ КАЛЕНДАР

## КАСТРЫЧНІК

У старажытных рымлян месяц октобер быў прысвечаны богу вайны Марсу. А старажытныя грэкі ў гэты месяц ушаноўвалі бога вінаробства Бахуса.

Беларуская назва дзесятага месяца года арыгінальная, яна не мае падабенства нават са славянскімі найменнямі. Яна паходзіць ад слова «кастрыца» («кастра»): у гэты час сяляне трапалі, часалі лён і каноплі, з якіх выпадала шмат кастры.

8. **Сяргей**. У некаторых месцах гэты дзень лічылі пачаткам зімы.

9. **Іван Багаслоў** (Багуслаў, Шапун, Журавінік). Галоўная прымета гэтага дня — пачатак вясельняў. Сваці і жаніх дамаўляліся наконце дзяўчат на выданні. «Іван Багуслаў дружы разаслаў».

14. **Пакровы** (Пакроў, трэцяя Прачыстая). З гэтым праваслаўным святам, назва якога тлумачыцца як пакроў (пакрывала) Маці Божай, звязана шмат прымет на будучае надвор'е. «Калі на Пакровы снег не пакрые зямлю, то і на Каланды яго не будзе», «Калі ад Пакроў да Усіх Святых (1 лістапада) краты зямлю точаць, то зіма будзе снежная і марозная», «Як на Пакроў маладаць — зіма будзе лёгкая, як «стары» месяц — суровая».

25. **Марцін** — свята млынароў. «Марцін святы — губіцель гагаты» — на свята елі «гагату» — гусей.

31. **Лука**. Свята ікананістаў. Яшчэ адзін прысятак — Юльян, які лічыўся абаронцам дзяцей.

## ПЕЛЕНТ-НАВІНЫ

## СЕННЯ У РАСІІ ДЗЕНЬ ЖАЛОБЫ

У чацвер на чыгуначным пераездзе ў выніку сутыкнення школьнага аўтобуса і лакаматыва загінула больш як 20 дзяцей — вучняў адной са школ Растова.

З нагоды гэтай трагедыі сённяшні дзень у Расіі абвешчаны днём жалобы. Па словах прэс-сакратара прэзідэнта, Барыса Ельцына ўраза гэта падзея. Распараджэннем прэзідэнта створана ўрадавая камісія па аналізе абставінаў трагедыі і выпуленню вінаватых. Прадугледжаны кампенсаций сем'ям загінуўшых дзяцей. Акрамя гэтага Масква гатова прыняць на лячэнне пацярпелых у выніку катастрофы. Па распараджэнню Ельцына ў Растоў вылучылі міністр аховы здароўя і кіраўнік адміністрацыі прэзідэнта.

## ГЕНЕРАЛ РАМАНАУ НА ПРАЦЯГУ ГОДА НЕ ПРЫХОДЗІЦЬ У ПРЫТОМНАСЦЬ

Былому камандуючаму аб'яднанай групой федэральных войскаў у Чачні генералу Раманаву споўнілася 48 гадоў. Генерал ужо на працягу года з моманту ранення падчас выбуху ў Грозным знаходзіцца ў беспрытомным стане. Лепшыя ўрачы шпіталю імя Бурдэкі, які ўжывалі Раманаву нейрастымулятар, змагаюцца за яго жыццё. Указам прэзідэнта Раманаву прысвоена званне Героя Расіі і вайскавае званне генерал-палкоўніка.

## ЛІДЭРУ АПАЗІЦЫІ АРМЕНІІ УДАЛОСЯ УЦЯЧЫ

Улады Арменіі шукаюць лідэра апазіцыі Манукяна. Пра гэта журналістам заявіў прадстаўнік Міністэрства ўнутраных спраў Арменіі. Учора пасля нападу прыхільнікаў апазіцыі на будынак парламента дэпутаты Нацыянальнага сходу прагаласавалі за пазбаўленне Манукяна і яшчэ сямі дэпутатаў парламенцкага Імунітэту, што дазваляе арыштаваць іх. Улады затрымалі ў чацвер чачыя дэпутатаў па абвінавачанню ў падрыхтоўцы дзяржаўнага перавароту. Сілы бяспекі акружылі штаб-кватэру нацыянальна-дэмакратычнага саюза, які ўзначальвае Манукян. На вуліцы Ерэвана выведзены бронетранспарты і войскі. Становіцца ў горадзе адносна спакойна. Згодна з агульнай інфармацыяй, учора ўказам прэзідэнта Тэра-Петрасяна, часова забаронены любыя маніфестацыі. Паводле афіцыйных вынікаў прэзідэнцкіх выбараў, Тэра-Петрасян атрымаў 53 працэнты галасоў, а Манукян — 41 працэнт.

## ЛІДЭРЫ ІЧКЕРЫІ НА НАРАДУ У НАЗРАНЬ НЕ ПРЫЕХАЛІ

Лідэры чачэнскай узброенай апазіцыі Зелімхан Яндарбіёў і Аслан Масхадаў не прыехалі ў Назрань на нараду кіраўнікоў рэспублік, краёў і абласцей Паўночнага Каўказа. Яндарбіёў не прыедзе па стану здароўя. Пра гэта паведаміў віцэ-прэзідэнт ва ўрадзе апазіцыі Абамуслімаў. Ён падкрэсліў, што чачэнская дэлегацыя прысутнічае на нарадзе ў якасці назіральнікаў. Абамуслімаў зазначыў, што чачэнскі бок выступае за ўмацаванне сувязей паміж народамі Паўночнага Каўказа.

Паводле паведамленняў радыё «Свабода», «Голас Амерыкі», «Радыё Расіі» і «Радыё РОКС».

## ЦЯГНІК, ЯКІ РУХАЕ ЧАЛАВЕЧАЯ СІЛА

Станіслаў Пукл, самы моцны малады жыхар Маравіі, пахваліўся ў мінулым годзе, што калі ён захацеў, то змог бы зрушыць з месца чыгуначны лакаматыў.

Яго сябры напамнілі яму пра гэта, і ён пачаў трэніроўкі. У адзін цудоўны дзень Станіслаў змог працягнуць 73-тонны лакаматыў на адлегласць 20 метраў. Гэта заняло ў яго 46 секунд.

Рэкорд быў устаноўлены на чыгуначнай станцыі Просцеёў пад падбадзёр'ем вёскі сяброў і гледачоў.

Фота ЧТК—БЕЛТА.

## ІНФАРМ-КАКТЭЙЛЬ

Васьмігадоваму тэр'еру па мянушцы Фізо ў ганаровай абстаноўцы ў аўстралійскім парламенце быў уручаны медаль «Пурпурнага крыжа за мужнасць». Ён атрымаў гэту высокую ўзнагароду па прадстаўленню Каралеўскага таварыства па барацьбе з жорсткім абыходжаннем з жывёламі за ўчынак сапраўды мужны. Фізо рашуча накінуўся на паўмётравую змяю, якая гатова была напасти на яго гаспадарка, і загрыз рэптылію, хоць менавіта яму дасталіся ўкус. Сабаку тэрмінова прыйшлося ўводзіць у процідадзе.

Асашыэтэд Прэс Нам з дзяцінства ўнушаюць, што лаяцца — нельга і надобра. Аднак спецыяліст у галіне мовазнаўства з універсітэта штата Фларыда Крысці Бірс лічыць, што часы змяніліся. Цяпер, па яе назіраннях, дрэнныя словы, якія лічыліся забароненымі яшчэ гадоў дзесяць назад, сталі ў ЗША агульнаўжывальнымі і штодзень гукаць з экрану тэлевізараў. Больш таго, вылаўшыся, чалавек часам эфектыўна і без усялякіх лекаў сціскае напружанасць і стрэсавы стан.

## Райтэр

Строгі царкоўны суд чакае бацьшчу Уладзіміра — настаяцеля Тройцкай царквы сяла Іваненкава ў Башкірыі. Бацьшчу, у свеце Сяргей Талмачоў, усыпіўшы пільнасць усяляшняга, на працягу двух гадоў краў ва ўласным храме. За гэты час украў іконы, царкоўную маймасць, ахвяраванні прыхаджан на 15 мільёнаў рублёў. Узбуджана крымінальная справа. Царкоўнікі, відаць, пазбавяць свайго калегу сану.

## ЕАН.

## РАЗВІТАННЕ З ЧАЛАВЕКАМ-ПТУШКАЙ

З Італіі прыйшла сумная вестка — не стала Мікалая СЕЛІШЧУКА

У апошнія гады яго работы не часта можна было ўбачыць на нашых выстаўках. І гэта не дзіўна. Ён даўно перарос тутэйшыя меркі, па яго творчасці італьянцы, грэкі, югаславы, фіны адкрывалі для сябе краіну з дзівоўнай назвай — Беларусь.

Магчыма, прафесіяналы будуць спрачацца аб вартасцях яго работ, аб яго месцы ў беларускай мастацтва, але бесспрэчна адно — нас пакінуў адзін з самых яркіх мастакоў.

Яго прыход у наша мастацтва ў канцы 70-х гадоў быў ашаламляль-

ным, людзі пакідалі выстаўкі, дзе былі яго карціны, узрушанымі. Памятаю водгук з выстаўкі 1978 года: «Я шчаслівы, што жыў у горадзе, дзе творыць гэты чалавек».

Я часта сустракаю здымак, дзе Селяшчук адлюстраваны разам з птушкай. Абое глядзяць кудысьці ўдалеч.

Нейкая філасофія ў вачах. Аб чым яны думалі? Мы ніколі ўжо аб гэтым не даведаемся.

Яны адляцелі.

Алесь ТАРАНОВІЧ.

## Ніл ГІЛЕВІЧ

## НОВЫЯ ВЕРШЫ

## Сябры мае...

Сябры мае, — любіба ўзросту,  
Любых заслуг, любых рэклам!  
Я вам нікому не зайздросну.  
Я толькі радуся вам.

Калі ж было — зайздросіць трохі,  
Дык толькі тым, хто больш, чым я,  
У майскіх зараслях чаромхі  
Начамі слухаў салаўя.

## Рэмінісцэнцыя з цытатай

Колькі музыкі сягоння  
Па краіне ўсёй гучыць!  
Скрыпак, флейтаў, саксафонаў  
І трохрадак — не злічыць!

І так шчыра тужаць пальцы  
Па гарачым праснаку.

Ды не ў залах тых, дзе подых  
Блізкай славы хмеліць кроў,  
А ў падаемных пераходах,  
Пад сцяпеннямі муроў.

Той не будзе граць няшчыра,  
Хто на хлеб рашыў сабраць.  
Стану слухаць — немагчыма  
Боль і жалі і гнёў суняць.

Стынуць полькі, мерзнуць вальсы  
На сіберным скразняку,

Як пісаў збалелым сэрцам  
Коліс Колас малады:  
«Уцякаў бы, бег, здаецца,  
Сам не ведаеш куды»

## Беларускі сюжэт

«Тут сама зямля такая!» —  
Гаварылі нездарма:  
Лезе мова, прэ, жывая —  
І сканчэння ёй няма!

Раскумекала шалава,  
Пенкі прагучы знімаць:  
Найрэнтабельная справа —  
Супраць мовы ваяваць.

Глушыць, глушыць — не заглушыць  
Ні дзядоўнік, ні асот.  
Душыць, душыць — не задушыць  
Ашалелы, хіжы зброд.

І ваюе! І запасам  
Набівае свіран-клець...  
А народ... народ тым часам  
Смокча лагу, як мядзведзь.

## Дзе вы?

— Дзе вы? Што робіце вы, Беларусі сыны?  
— П'ём, залажыўшы сумленне ў ламбард Сатаны.  
— А ці яшчэ вы не ўсё, што ільга, прапілі?  
— Не! Дзіўнае яшчэ. Вось — іноў налілі.  
— Дзіўна! Па-мойму, вы ўсё прасцулячылі ўжо!  
— Не! У запасе — барыш ад прадажы крыжы.  
— Ты, што на храмах? Што нам сцерагуць небасхіл?  
— Тыя пасля. Напачатку — з дзядоўскіх магіл.

Звяздоўцы шчыра  
Віншуюць паэта,  
вучонага, грамадскага  
дзеяча Беларуса  
Ніла Гілевіча з  
65-годдзем!

Плёну і натхнення  
Вам у творчасці,  
здароўя і душэўнай  
раўнавагі.

## ВІНШАВАННІ

Віншую з 18-годдзем **Галю Валасюк** з в. Юзыфіны. Жадаем сямейнага шчасця, здароўя, сонечных дзён, кахання.

Вадзіцкія.

Сардэчна віншую з днём нараджэння **Ларысу Круповіч** з г. Сморгоні. Жадаю моцнага здароўя, шчасця, доўгіх гадоў жыцця.

Круковіч, г. Ліда.

Сардэчна віншую з днём нараджэння **Кірыла Клімава**, вучня Бабровіцкай сярэдняй школы. Жадаем яму здароўя, шчасця, поспехаў у вучобе.

Ігар, Алена Серафімовічы, г. Калінкавіч і.

Віншую са шлюхам **Клімовічаў Юрыя і Таццяну**. Жадаем доўгага і шчаслівага сумеснага жыцця.

Калектыў АСПМК-1, г. Стоўбцы.

Шчыра віншую сям'ю **Давідовічаў: Ігара, Таццяну і іх маці Марыю Сяргееўну** з днём настаўніка.

г. Баранавічы, Яўген Лімант.

Віншую з юбілеем дарагую і любую **Любоў Фёдарайну Куіс**. Жадаем моцнага здароўя, шчасця, усіх даброт.

Муж, дзеці, унукі, дзед, в. Гошчава.

Горача віншую з днём вяселля **Асцюкевічаў Уладзіміра і Алену**. Жадаем шчасця, здароўя, зычым ладу і дабрабыту ў жыцці.

Сем'і Давыдзікаў і Цімашчукоў з г. Масты.

Наталлю Палтаўцаву з Верхнядзвінска віншую з юбілеем! Жадаем, каб беды абыходзілі рокам, а слёзы былі толькі ад шчасця. Вялікай любові табе, ладу ў сям'і і моцнага здароўя.

Жанна і Алёна Пацеенак.

Сардэчна віншую **Вячаслава Аляксеевіча Халова** з 50-годдзем з дня нараджэння. Жадаем моцнага здароўя, шчасця, новых творчых поспехаў.

Калектыў СЗАТ «Белкаско».

## XXXII СУСВЕТНАЯ ШАХМАТНАЯ АЛІМПІЯДА АДПАЧЫНАК ПЕРАД ФІНІШНЫМ СПУРТАМ

Учора на ерэванскай шахматнай алімпіядзе быў выхадны, адпачынак перад заключнымі чатырма турнірамі.

І мужчынская, і жаночая зборная Беларусі прайшлі дзясцітурвай адрэзак аднолькава, з вынікамі папярэдняй маскоўскай алімпіяды.

Нашы шахматысты разам з латышамі маюць 23 ачкі, займаючы месца ў другім дзясціку каманд. Наперадзе ж па-ранейшаму расіяне — 29 ачкоў. Са значным адставаннем ідуць украінцы — 25,5 ачка. Трэцяе месца з 25 баламі дзеляцца каманды Венгрыі, Кітая і Узбекістана.

Назначана змянілася турнірная раскладка ў жанчын. Украінкі ўступілі лідэрства грузінкам, на рахунку якіх 23 ачкі. Далей ідуць: Расія — 20 ачкоў, Ізраіль, Украіна, Англія — па 19,5. Беларускія шахматысткі набралі 16,5 ачка.

## ФУТБОЛ. КУБАК КУБКАЎ

## «ЛАКАМАТЫЎ» ПРАСКОЧЫЎ ХАРВАТЫЮ

Яшчэ адзін расійскі клуб прабіўся ў наступны этап еўракубкаў. Ім стаў італійскі «Лакаматыў», які ў 1/16 розыгрышу Кубка кубкаў на сумме дзвюх сустрэч адолёў харвацкі «Вартэкс»: дома — 1:0, у гасцях — 1:2. Мяч, забіты на выездзе, стаў для чыгуначнікаў «залатым».

Выбыў з далейшай барацьбы і ісландскі «Рэйк'явік», які ў папярэднім туры стаў перашкодай для мадэрскага МВКЦ. Ісландскія «Вікінгі» процістаялі шведскаму АІКу. І трымаліся нядарна, асабліва ў гасцях, аб чым сведчыць лік 1:1. Праўда, дамашні прайгрыш 0:1 перакрэсліў усе планы астравічан.

Вынікі астатніх сустрэч: Ніва (Украіна) — Сьён (Швейцарыя) — 0:4 (0:2), ПСВ (Галандыя) — Дынама (Батумі) — 3:0 (1:1), Галатасарай (Турцыя) — Канструктарул (Малдавія) — 4:0 (0:0), Рух (Польшча) — Бенфіка (Партугалія) — 0:0 (1:5), Хемлон (Славакія) — АЕК (Грэцыя) — 1:2 (0:1), Спарта (Чэхія) — Штур (Аўстрыя) — 1:1 (2:2), Бран (Нарвегія) — Сьерль (Бельгія) — 4:0 (2:3), Фіяренціна (Італія) — Глорыя (Румынія) — 1:0 (1:1), Гонвед (Венгрыя) — НІМ (Францыя) — 1:2 (1:3), АЕК (Кіпр) — Барселона (Іспанія) — 0:0 (0:2), Пары Сен-Жэрмен (Францыя) — Вадуц (Ліхтэнштэйн) — 3:0 (4:0), Ліверпуль (Англія) — МоПа (Фінляндія) — 3:1 (1:0), Црвена Звезда (Югаславія) — Кайзерсладтарн (Германія) — 4:0 (0:1), Алімпія (Славенія) — Оркус (Данія) — 0:0 (1:1).

Учора ў Жэневе прайшла жараб'ёўка каманд розыгрышу Кубка УЕФА і Кубка кубкаў.

Уладзімір ЗДАНОВІЧ.



СЕННЯ			МЕСЯЦ		
СОНЦА	Усход	Заход	Даўжыня дн	Поўня 27 верасня	
Мінск —	7.05	18.55	11.50	ІМЯНІНЫ Пр. Нікіты, Максіма, Іосіфа К. Вацлава-мучаніка, Дымона	
Віцебск —	6.55	18.45	11.50		
Магілёў —	6.54	18.45	11.51		
Гомель —	6.53	18.40	11.47		
Гродна —	7.22	19.08	11.46		
Брэст —	7.20	19.12	11.52		

## НАДВОР'Е

Сёння ўдзень па рэспубліцы захаваецца воблачнае з праясненнямі надвор'я, пераважна без ападкаў. Раніцай месцамі туман. Тэмпература паветра ў Віцебску, Магілёве — 8—10, Мінску, Гродне, Гомелі — 9—11, Брэсце — 10—12 градусаў.

У наступныя двое сутак: 29-га ўначы — па захадзе кароткачасовыя дажджы; 30-га ўначы — у паўночназаходніх, а ўдзень — і ў цэнтральных раёнах дажджы. Тэмпература ўначы па ўсходняй палавіне 0—3, удзень — 7—12; па заходняй уначы — 2—7, удзень — 10—15 градусаў цяпла.



## АНТАЛОГІЯ БЕЛАРУСКОЙ ПЕСНІ

## ШЛЯХ ДА БЕЛАРУСІ

Песня «Шлях да Беларусі» — музычная ілюстрацыя часу, перапоўненага супярэчнасцямі, дзівосны малюнак беларускага шляху. Кампазітар магутна, размашыста, лёгка спалучыў мелодыі краю, вытанчанасць асабістых перажыванняў з паэтычным тэкстам.

Верш Ніла Гілевіча — лагічнае прадаўжэнне звароту-запыту «А хто там ідзе, а хто там ідзе?..», што прагучаў на пачатку стагоддзя. Гімнам-заклікам панеслася з таго часу над беларускімі абшарамі выказанне «А чаго ж, чаго ж захацелася ім... Людзям звацца!». І насельнікі краю абуджаліся.

Але выпад шлях няпросты і нялёгка. Да гэтага часу «равуць вятры, грымяць грамы, пыл засціць вочы...». Аднак людзі настойліва рушаць наперад, прагнуць трапіць у запаветны край, што ласкава завучу Беларуссю. Там — вераць яны — уладарыць паразуменне, усе імкнуча жыць у любові і згодзе, там лёгка мелодыя, гучыць мова, народжаная нябёсамі і роднымі краямі, там...

Не рытарычныя пытанні пастаўлены ў вершы. Гэта боль пісьменніцкага сэрца прабіўся словам, пытаннем, глыбока драматычным перажываннем поўняцца радкі — і яны па-мастачу выразаюць ува-собоісць у музыцы Мікалая Сацуры, пранікнёным выкананні Анатоля Ярмоленкі і ансамбля «Сябры».

Міхась ШАВЫРКІН.

ВЕРШ Ніла ГІЛЕВІЧА  
МУЗЫКА Мікалая САЦУРЫ

За векам век плыве-цячэ,  
А мы ідем, ідем... і што ж?  
О як далёка нам яшчэ  
Да Беларусі!

Ужо няўсцерп нам крыж пакут,  
І мы крычым, крычым, але —  
Не дакрычаліся пакуль  
Да Беларусі.

А можа быць, яна — міраж,  
І ўсе мы трызім? Бо чаму,  
Не далятае голас наш  
Да Беларусі?

Відаць пракляцця знак ляжыць  
На нас ад роду, і таму  
Так цяжка шлях нам церабіць  
Да Беларусі.


Равуць вятры, грымяць грамы,  
Пыл засціць вочы нам, і ўсё ж,  
І ўсё ж мы дойдзем, дойдзем мы  
Да Беларусі!



## КРЫЖАВАНКА

Па гарызанталі: 5. Бачнае змяненне становішча нябеснага сцяжкіла з прычыны перамяшчэння назіральніка. 6. Невялікая дэкаратыўная пабудова для адпачынку. 9. Буйнейшая ў Еўропе група народаў, аб'яднаная агульнасцю паходжання і роднамоўнага моваў. 10. Парадак дня, пытанні, вынесеныя на сход. 12. Вялікае возера ў Казахстане. 13. Выбуховае рэчыва. 14. Задзякальнае сузор'е. 15. Момент знікнення нябеснага цела за гарызонт. 18. Аба-вязковы рыштук кінатэатра. 19. Адзін з асноўных жанраў літаратуры. 20. Пэрсанаж апавесці Б. Васіліева «А зоры тут ці-хія...». 23. Разведка мясцовасці і размяшчэння сіл ворага ў раёне баявых дзеянняў. 26. Прыправа да ежы. 27. Зорка ў су-зор'і Вялікай Мядзведзіцы. 29. Савецкі ас-траном, які вывучаў планету Марс. 31. Кра-іна ва Усходняй Азіі. 33. Партовы горад у Турцыі. 34. Гідратэхнічнае збудаванне для аховы акваторыі парта, прычалаў. 35. Да-ліна ў Арменіі. 36. Спосаб маскіроўкі. 37. Электрамеханічны гукасігнальны прыбор. 38. Арганізацыя па абслугоўванню замежных турыстаў. 39. Камплект прадметаў пэўнага прызначэння.

Па вертыкалі: 1. Ісламская рэспубліка ў Азіі. 2. Вяленая на сонцы рыба ў народзе Далёкага Усходу. 3. Апрацоўка глебы пад сады, гадаваль-нікі. 4. Частка дывана, ложка. 5. Думка, якая су-праярэчыць агульнапрызнаным поглядам, разу-мнаму сэнсу. 7. Транспартны сродак для руху па сне-зе. 8. Утойванне светлавых крыжоваў прызнакаў пры размяшчэнні войска. 9. Характар, вобраз ду-мак, паводзінаў. 11. Пляцоўка для апрацоўкі ўра-джаю збожжавых культур. 12. Спартыўная каманд-ная гульня з мячом. 15. Частка тэрыторыі пры-пячкі Палесся. 16. Частка марскога якара. 17. Гвалтоўнае далучэнне чужой тэрыторыі да сваёй краіны. 21. Умоўная назва аперацыі партызан па вываду са строю чыгуначных камунікацый ворага



ў часы мінулай вайны. 22. Сфера тавараабароту. 24. Сорт капусты. 25. Цеплаабменнік. 28. Маш-табыны праявіны твор. 29. Паўпразрастая пла-стмаса з цэлюлозы. 30. Апавесць В. Быкава. 32. Моцны напой з цукровага трыснягу. 36. Народны ансамбль танца на Віцебшчыне.

Склаў Валерый ПІНЧУК.

г. Бабруйск.

НА ЯКІХ ІНСТРУМЕНТАХ  
ІГРАЛІ ў «КВАРТАЦЕ»?


«Свавольніца Мартышка, Асёл, Казёл ды ка-салапы Мішка зацялі сыграць квартат...» Памя-таеце гэтую славетную байку І. А. Крылова? Паспрабуйце «вылічыць», на якім канкрэтна ін-струменце іграў кожны персанаж гэтай байкі. А потым праверце сябе па арыгіналу.

## КРЫПТАГРАМА

Карыстаю-чыся ключавымі словамі, прачы-тайце ў клетках малюнка, руха-ючыся па акружнасці, вя-домую прымаў-ку.

а) 1-2-3-4-5-4-6-7 — жывёлі-на, здольная мяняць сваю афарбоўку; б) 8-9-10-11-2 — рот у птушкі; в) 12-13-14-6 — прадукт птушкагадоўлі; г) 8-15-16 — абліванне цела тонкімі струменямі вады.

Лагойскі раён.



Склаў Мікола ВОРЧЫК.

ПРАВЕРЦЕ,  
КАЛІ ЛАСКА, АДКАЗЫ

Крыжаванка-пераклад (21 верасня). Па гарызанталі: 1. Секушая. 2. Лоток. 8. Ворон. 9. Осмолка. 10. Раскат. 11. Стэкля. 12. Баня. 13. Узда. 17. Долото. 19. Прогиб. 22. Комната. 23. Повод. 24. Рвань. 25. Овчарня. Па вертыкалі: 1. Север. 2. Керосин. 3. Шённая. 4. Явор. 5. Ло-мось. 6. Талик. 7. Красота. 12. Бедокур. 14. За-говор. 15. Утвар. 16. Трепач. 18. Лампа. 20. Бадзя. 21. Сало.

Галаваломка (21 верасня). Літары падстаў-ляюцца «па ранжыру» — самая высокая, потым усё меней і меней. Зашыфраваныя словы такія: «Шануй гонар замалада».

Крыптаграма (21 верасня). Ключавыя сло-вы ў ёй такія: цюлень, балід, стронга. А прымаў-ка (са зборніка народнага фальклору) такая: «Бог сірот любіць, але долі не дае».

## МОТОВЕЛЁ

На велосипедах  
ММВЗ — за здароўем  
і доўголетнем

Мінскі мотавелозавод і фирменный магазин «Мотовело» предлагают оптом и в розницу:

- велосипеды дорожные, складные, детские, спортивные-игровые, горные (всего 18 моделей);
- мотоциклы и мототележки;
- мотовелосипеды «Кроха»;
- санки, велотренажеры и инвалид-ные коляски;
- мото- и велосапчасты.

Самые низкие цены  
и гарантия качества!

Справки по телефонам: 21-68-00,  
21-67-23, 21-67-14, 21-67-00;  
тел./факс 21-68-06.

Магазин «Мотовело» —  
тел. 21-77-52.

НАШ АДРЕС: 220765,  
г. Минск, проспект Партизанский, 8.

## ТЭЛЕБАЧАННЕ, 28 верасня

## Беларускае тэлебачанне

9.05 Існасць. Духовная праграма.  
9.35 Здароўе. Прафілактыка астэ-  
хандрозу і радыкуліту. 10.10 Урокі На-  
талі Наважылавай. 10.40 «Усё пра  
усё». Інфармацыйна-пэдагагічная  
праграма. 11.05 «Ералаш». 11.25  
Творцы. Кампазітар Дамітрый Шаста-  
ковіч. 12.10 «Ліковы шар». Маст.  
фільм. 13.25 Шматгалоссе. Народы  
Беларусі: гісторыя, культура, быт.  
13.55 Калаж. Праграма для дзяцель-  
ных людзей. 14.30 Еўрапейская дваццат-  
ка. Музычная праграма MTV. 15.15  
Свет прыроды і захавання. 15.55  
Майстарня. Пісьменнік Уладзімір Юрэ-  
віч. 16.25 Прэм'ер-кіно. 17.15 Ча-  
вёртае вымярэнне. Новая распрацоўка  
Інстытута фотабіялогіі Акадэміі навук  
Беларусі. 17.50 «Я люблю джаз». Кан-  
цэрт з удзелам піаніста Ігара Брыля  
(Масква). 18.30 Галерэя. Народны ар-  
тыст СССР Рэзіслаў Яноўскі. Аўтар-  
ская праграма Таццяны Ягоравай.  
19.05 Рэтраспектыва фільмаў кінаре-  
жысёра В. Турава. «Я родам з дзяцін-  
ства». Маст. фільм. 20.40 Калыхан-

ка. 21.00 Навіны. 21.45 Музычны ан-  
тракт. 21.55 «Доўгага жыцця, сінёры!»  
Маст. фільм (Італія). 23.45 Відэама-  
навідаўма.

## РТ

9.15 Не з'явай! 9.45 Ранішняя пошта.  
10.20 Смак. 10.45 Траццякоўка. Го-  
сторыя аднаго шэдэўра. 11.10 Разум-  
нікі і разуменні. 11.55 Пору года.  
«Восень». 13.25 Відэаочнае-невера-  
годнае. 14.00 Навіны. 14.20 Серыял  
«Вяртанне на востраў скарбаў». 4-я  
серыя. 15.15 Акно ў Еўропу. 15.40 У  
свецце жывёлы. 16.20 Леанід. Якубо-  
віч у тэлегульні «Кола гісторыі». 17.00  
Навіны. 17.20 «Ералаш». 17.30 По-  
ры года. «Асенні марафон». Фільм  
Георгія Данелія. 19.15 «Дваццаць восем  
хвілін пра кахненне». Неюбілейны  
Гердт. 19.45 Добрай ночы, малышы!  
20.00 Час. 20.35 Праграма перадач.  
20.40 Серыял «В'етнам. Да запатра-  
бавання». 21.40 «Майстар-раллі-96».  
Парыж-Масква-Байканур-Улан-Ба-  
тар. 21.55 Брэйн рынг. 22.45 Пору  
года. «Асенняя саната».

## Расія

7.00 Лукамор'е. Праграма для дзя-  
цей. 7.30 «Маўглі». Мультсерыял.  
7.50 «Мак і Матлі». Серыял. 8.15  
«Матч-рэванш». Мультфільм. 8.35 Па  
ваших пісьмах. 9.00 Тавары — пош-  
тай. 9.15 «Стары збан». Мультфільм.  
9.30 Ваша права. 10.00 Весті ў адзі-  
наццаць. 10.15 Экспартлес. 10.30  
Добрай раніцы. 10.55 21 кабінет.  
11.25 Анімацыйны субяседнікі. 11.50  
«Як чужоюна свеціць абніня месяц».  
Мультфільм. 12.00 «Паз у Расіі —  
больш, чым паз». 12.25 Прасцей  
простага. 13.00. 19.00. 23.40 Вест-  
кі. 13.20 «Сафі». Маст. фільм (Данія).  
1-я серыя. 14.15 Нічога, акрамя...  
14.30 Да-факта. 14.55 Спываюць  
драматычныя артысты. 15.20 Свая  
гульня. 15.55 Футбол. ЦСКА — «Зе-  
ніт» (Санкт-Пецярбург). У перапынку  
— мультфільм. 18.00 «Каралева Мар-  
го». Маст. фільм. 7-я серыя. 19.35 Су-  
ботні вечар у стылі «джаз». 21.00 На-  
двор'е. 21.05 Дваіны партрэт. 21.55  
«Боб Робертс». Маст. фільм (ЗША).  
23.55—0.45 Праграма «А».

## ЗАСНАВАЛЬНІКІ:

Вярхоўны Савет Рэспублікі Беларусь, Кабінет Міністраў  
Рэспублікі Беларусь, калектыву рэдакцыі газеты «Звязда».

Першы намеснік галоўнага рэдактара М. МІХАЕВІЧ.  
Рэдакцыйная калегія: У. АНДРЭЕВІЧ (намеснік галоўнага рэда-  
ктара), І. БАРАНОЎСЬКІ, У. ГОЙТАН, В. ЖДАНКО, Л. ЛАХМАНЕНКА,  
А. МЯСНІКОЎ, Л. РЫЖАНКОВА (намеснік галоўнага рэдактара),  
С. ШАЎЦОЎ.

Рэгістрацыйны нумар 1.

НАШ АДРЕС: 220013, г. Минск, вуліца Б. Хмяльніцкага, 10-а, рэдакцыя газеты «Звязда».  
ТЭЛЕФОНЫ: прыёмная — 68-29-19; намеснік галоўнага рэдактара — 32-44-12, 32-14-25,  
32-35-05; аддзелы: інфармацыйна-аналітычнага — 32-38-02, 68-28-14, 68-29-68, эканамікі — 32-31-21,  
68-29-68, палітыкі — 68-27-57, 68-28-64, культуры — 68-29-42, 68-28-27, пісьмаў — 68-27-47, маралі  
і права — 68-28-51, міжнацыянальных адносін — 68-27-40, 68-28-69, журналісцкіх расследаванняў —  
68-28-38, 68-28-72, беларускай дыяспары — 68-28-27, энцэклапедычнай дзейнасці — 68-29-44;  
аглядальнік па праблемах: навуцы і адукацыі — 68-28-31, экалогіі і ліквідцыі вынікаў Чарнобыля — 68-  
28-36; уласных карэспандэнтаў: у Гродне — 33-25-29, Гомелі — 53-13-92, Баранавічах — 7-26-02,  
Паставах — 22-400, Маскве — 365-16-44, бухгалтэры — 32-22-03; даведкі па рэкламе і аб'явах —  
32-31-98. ФАКС: 32-04-52, 68-28-77. E-mail: daily@gwyazda.belpak.minsk.by

Аўтары апублікаваных  
матэрыялаў нясуць адказ-  
насць за падбор і дасклад-  
насць фактаў. Іх мерка-  
ванні не з'яўляюцца супад-  
ваюць з меркаванням рэ-  
дакцыі.  
Адказнасць за змест  
рэкламы нясуць рэклама-  
даўцы.  
Рэдакцыя пакідае за  
собою права не ўступаць у  
перапіску з чытачамі.

## Друкарня выдавецтва

«Беларускі Дом друку».  
Мінск, праспект  
Ф. Скарыны, 79.  
Тыраж 91852. Індэк 63858.

Зак. № 6.

Выходзіць 250 разоў на год.

Нумар падпісаны ў 20.15.

М 1 2 3 4 5 6 7 8 9 10 11 12

П 1 2 3 4 5 6 7 8 9 10 11 12

УСХОДНІ  
ГАРАСКОП

КАЗЯРОГУ трэба будзе вярнуцца да  
незаслужана забытага старога. На-  
прыклад, аднавіць выкананне спыне-  
нага праекта і атрымаць ад яго завяр-  
шэння нядарэнную выгаду. Моцнае фі-  
нансавое становішча дасць вам маг-  
чымасць рабіць цікавыя падарожжы, і  
не толькі па роднай краіне.

ВАДАЛЕЯМ зоркі рацяць не згубіць  
на жыццёвым шляху аптымізм і энту-  
зіязм. Усё гэта спатрэбіцца для пера-  
адолення складаных перашкод на ра-  
боце. Серада і субота — найлепшыя  
дні для вашай паспяховай дзейнасці.  
У асабістым жыцці вас чакаюць пры-  
емныя падзеі, магчыма, новыя раман-  
тычныя прыгоды, якія вас не расчару-  
юць.

РЫБЫ выплываюць у паласу пос-  
пехаў і дасягненняў. Збудуцца вашы  
мары аб павышэнні па службе, што на-  
дасць сіл і бадзёрасці. Забудзьце аб  
адпачынку і бярыцеся за вырашэнне  
фінансавых спраў прама ў суботу. Ваш  
сямейны ачаг разгарыцца ярчай —  
зоркі гэтаму спрыяюць.

АВЕНЫ паспяхова вырашаць узнік-  
шыя на рабоце праблемы. Перастане  
перашкджаць той, хто крыўдзіць вас  
на службе. Збудуцца мары тых, хто ду-  
маў аб пераводзе на новае месца. Не  
такім радасным акажацца асабістае  
жыццё. Там пакуль зоркі бачаць у вас  
проблемы.

ЦЯЛЯЦЫ ўстаюць у этап стабіль-  
насці. Але ў рабоце не будзе навізны,  
хоць павяліча магчымасць без шкоды  
для спраў больш часу праводзіць до-  
ма. Асабістае жыццё будзе радаваць  
сваёй бязоблачнасцю, і нават у сям-  
ейных акажацца менш праблем, чым  
раней.

БЛІЗНЯТЫ будучы заняты ўласным  
здароўем і падтрыманнем добрага ра-  
бочай формы. Гэтаму не перашкода  
рамантычны захваленні, на якія пла-  
неты прадстаўляюць вам поўны карт-  
бланш. Знойдзеца час таксама і для  
знаёмства з уплывовай асобай, у якой  
ёсць усе магчымасці паспрыць вашаму  
бізнесу.

РАКУ, як заўсёды, даведзеца шмат  
працаваць і клапаціцца аб сваёй кар'-  
еры. Не за гарамі ў некаторых з вас  
перспектыва змяніць месца прыкла-  
дання сіл і нават жыхарства. Рыхтуй-  
цеся да гэтага і не забывайце аб фін-  
ансах. Каб яны не ўбывалі, укладзіце  
іх у нерукомасць.

ІЛЬВУ трэба назапасіць пабольш  
грошай, каб не баючыся за заўтраш-  
ні дзень, кідацца ў незапланаваныя  
расходы. Яны могуць з'явіцца, як,  
зрэшты, і дадатковыя даходы. Гэта  
ўраўнаважыць вашу фінансавую стано-  
вішча, што зусім нядарна перада ма-  
ючай адбыцца паездкай за рубж.

ДЗЕВА развітаецца з нялёгкасцю  
на рабоце. Паявіцца доўгачаканая ма-  
гчымасць рабіць усё па-свойму. Неза-  
лежна ад акалічнасцей будучы расці  
вашы асабістыя зберажэнні. Дома бу-  
дуць панавец парадак, цішыня і гар-  
монія.

ШАЛЯМ зоркі гарантуюць павелі-  
чэнне даходаў і павышэнне па служ-  
бе. Чакаецца атрыманне значнай су-  
мы з нечаканай крыніцы, якой трэба  
будзе правільна распарадзіцца. Уда-  
ла ўкладзі грошы можна будзе ў аўто-  
рак і ў суботу.

У СКАРПІЕНА работа заслоніць усё  
астатняе. Можна будзе дасягнуць па-  
стаўленай мэты, толькі прыкладшы для  
гэтага ўсе намаганні. Хоць фінансавыя  
дывідэнды акажуцца пры гэтым не з  
вялікіх, вас будучы больш паважачы і  
да вас прыслухоўвацца акружаючыя.

СТРАЛЕЦ будзе задаволены розны-  
мі бакамі жыцця — і фінансавым, і аса-  
бістым. Аптымізм і вера ў поспех не  
пакінуць вас у любых пачыненнях. Пад-  
трымка збоку — гарантавана. Атмас-  
фера дома будзе цёплай і святлою.

Леанід КОТАЎ,  
кар. ІТАР-ТАСС,

г. Дэл.

Пейджинговую связь  
редакции обеспечивает  
компания

**МОБИКОМ**  
пейджинг-система

тел. 78-08-98